

SENTENZA TAL-QORTI ĠENERALI (It-Tmien Awla)

12 ta' Mejju 2011 *

Fil-Kawżi magħquda T-267/08 u T-279/08,

Région Nord-Pas-de-Calais (Franza), irrappreżentata minn M. Cliquennois u F. Cavedon, avukati,

rikorrenti fil-Kawża T-267/08,

Communauté d'agglomération du Douaisis (Franza), irrappreżentata minn M.Y. Benjamin u D. Rombi, avukati,

rikorrenti fil-Kawża T-279/08,

vs

Il-Kummissjoni Ewropea, irrappreżentata minn C. Giolito u B. Stromsky, bħala aġenti,

konvenuta,

* Lingwa tal-kawża: il-Franċiż.

li għandhom bħala suġġett, inizjalment, talba għall-annullament tad-Deċiżjoni tal-Kummissjoni C (2008) 1089 finali, tat-2 ta' April 2008, dwar l-għajjnuna mill-Istat C 38/2007 (ex NN 45/2007) implementata minn Franza favur Arbel Fauvet Rail SA, sussegwentement, talba għall-annullament tad-Deċiżjoni tal-Kummissjoni C (2010) 4112 finali, tat-23 ta' Ġunju 2010, dwar l-għajjnuna mill-Istat C 38/2007 (ex NN 45/2007) implementata minn Franza favur Arbel Fauvet Rail SA

IL-QORTI ĠENERALI (It-Tmien Awla),

komposta minn L. Truchot (Relatur), President, M. E. Martins Ribeiro u H. Kanninen, Imħallfin,

Registratur: C. Kristensen, Amministratur,

wara li rat il-proċedura bil-miktub u wara s-seduta tal-11 ta' Novembru 2010,

tagħti l-preżenti

Sentenza

Il-fatti li wasslu għall-kawża

- ¹ Arbel Fauvet Rail (iktar 'il quddiem "AFR") hija kumpannija li tikkonstruwixxi materjal ferrovarju għal użu industrijali stabbilita f'Douai, fi Franza.

- 2 Fl-4 ta' Lulju 2005, din il-kumpanija kisbet mir-Région Nord-Pas-de Calais (iktar'il quddiem ir-"reġjun NPDC") u mill-communauté d'agglomération du Douaisis (iktar'il quddiem il-"CAD") żewġ hlasijiet bil-quddiem, li jammontaw għal EUR miljun il-wiehed, b'rata ta' interess annwali ta' 4.08% u rimborsabbli bi hlasijiet biannwali fuq tul ta' tliet snin li jibdwu jiddekorru mill-1 ta' Jannar 2006.

- 3 Wara li sar ilment, il-Kummissjoni tal-Komunitajiet Ewropej talbet lill-awtoritajiet Franciżi sabiex jikkomunikaw l-informazzjoni dwar dawn il-miżuri. L-awtoritajiet Franciżi rrispondew għal dawn it-talbiet b'komunikazzjonijiet tas-27 ta' April u tal-24 ta' Ottubru 2006, u tat-30 ta' Jannar u tas-6 ta' Ġunju 2007 rispettivament.

- 4 Permezz ta' ittra tat-12 ta' Settembru 2007, il-Kummissjoni informat lir-Repubblika Franciża bid-deċiżjoni tagħha li tibda l-proċedura ta' investigazzjoni formali prevista fl-Artikolu 88(2) KE (iktar'il quddiem id-"deċiżjoni ta' ftuħ").

- 5 Id-deċiżjoni ta' ftuħ giet ippubblikata f'*Il-Ġurnal Uffiċjali tal-Unjoni Ewropea* tal-24 ta' Ottubru 2007 (ĠU C 249, p. 17). Il-Kummissjoni stiednet lill-partijiet interessati sabiex jipprezentaw l-osservazzjonijiet tagħhom dwar il-miżuri inkwistjoni.

- 6 Il-Kummissjoni rċeviet l-osservazzjonijiet tal-awtoritajiet Franciżi permezz ta' ittri tat-12 ta' Ottubru, tat-18 u tad-19 ta' Diċembru 2007. Hija ma rċevietx l-osservazzjonijiet tal-partijiet interessati.

- 7 Permezz ta' Deċiżjoni C (2008) 1089 finali, tat-2 ta' April 2008, dwar l-għajjnuna mill-Istat C 38/2007 (ex NN 445/2007) implementata minn Franza favur AFR (ĠU L 238, p. 27, iktar'il quddiem id-"deċiżjoni originali"), il-Kummissjoni ddeċidiet li l-hlasijiet bil-quddiem mogħtija mir-reġjun NPDC u mill-CAD kienu jikkostitwixxu għajjnuna mill-Istat. Fir-rigward ta' kreditu mogħti lil impriża f'diffikultà li r-rimbors tiegħu ma

gie żgurat minn ebda garanzija, il-Kummissjoni qieset li l-ammont ta' din l-ghajjnuna kien daqs id-differenza bejn ir-rata tal-interess li effettivament giet applikata u r-rata ta' interess li għaliha l-impriża benefiċjarja setgħet tikseb l-istess kreditu fis-suq privat.

- 8 Il-Kummissjoni qieset li l-ghajjnuna mill-Istat implementata mir-Repubblika Franċiża favur AFR kienet inkompatibbli mas-suq komuni. Għalhekk, hija ordnat li din tiġi rkuprata mingħand il-benefiċjarji mir-Repubblika Franċiża, flimkien mal-interessi.

Proċedura u żviluppi godda fil-mori tal-kawża

- 9 Permezz ta' atti ppreżentati fir-Registru tal-Qorti Ġenerali, rispettivament, fil-11 u fis-17 ta' Lulju 2008, ir-regjun NPDC u l-CAD ippreżentaw, rispettivament, ir-rikorsi T-267/08 u T-279/08, li kellhom bħala għan inizjali talba għal annullament tad-deċiżjoni originali.
- 10 Ir-regjun NPDC talab, fir-replika, li l-Kawżi T-267/08 u T-279/08 jingħaqdu. Il-Kummissjoni ma fformulat ebda oġġezzjoni f'dan ir-rigward u l-CAD iddikjarat ruhha favorevoli mal-fatt li l-kawżi jingħaqdu.
- 11 Permezz ta' digriet tad-19 ta' Frar 2009, il-President tas-Sitt Awla tal-Qorti Ġenerali ordna, abbażi tal-Artikolu 50(1) tar-Regoli tal-Proċedura tal-Qorti Ġenerali, li l-Kawżi T-267/08 u T-279/08 jingħaqdu għall-finijiet tal-proċedura orali u tas-sentenza.

- 12 Fit-23 ta' Ġunju 2010, il-Kummissjoni rtirat id-deċiżjoni oriġinali għaliex, fid-dawl tas-sentenza tal-Qorti Ġenerali tat-3 ta' Marzu 2010, *Freistaat Sachsen et vs Il-Kummissjoni* (T-102/07 u T-120/07, Ġabra p. II-585, iktar'il quddiem is-"sentenza Biria"), il-kalkolu tal-ammont tal-ghajjnuna ma kienx legalment motivat skont kif mehtieg bil-liġi.
- 13 Id-deċiżjoni oriġinali giet issostitwita bid-Deciżjoni tal-Kummissjoni C (2010) 4112 finali, tat-23 ta' Ġunju 2010, dwar l-ghajjnuna mill-Istat C 38/2007 (ex NN 45/2007) implementata minn Franza favur AFR (iktar'il quddiem id-"deċiżjoni kkontestata"), li permezz tagħha l-Kummissjoni, minn naħa, ikkonfermat l-inkompatibbiltà ta' din l-ghajjnuna mas-suq komuni u, min-naħa l-oħra, ordnat lir-Repubblika Franciża sabiex tirkupra mingħand il-benefiċjarji l-imsemmija ghajjnuna, flimkien mal-interessi.
- 14 Fit-23 ta' Awwissu 2010, fl-osservazzjonijiet tagħhom ipprezentati wara l-adozzjoni tad-deċiżjoni kkontestata, ir-reġjun NPDC u l-CAD, minn naħa, ippreċiżaw li, minkejja l-irtirar tad-deċiżjoni oriġinali, huma ma xtaqux ibiddlu t-talbiet inizjali tagħhom fir-rikorsi u, min-naħa l-oħra, talbu sabiex jadattaw it-talbiet tagħhom b'mod li r-rikorsi tagħhom jirrigwardaw ukoll id-deċiżjoni kkontestata.
- 15 Fis-27 ta' Settembru 2010, il-Kummissjoni wiegħbet għall-osservazzjonijiet tat-23 ta' Awwissu 2010 ipprezentati mir-rikorrenti. Hija rrinuncjat għat-talbiet tagħha intizi sabiex ir-rikorrenti jiġu kkundannati għall-ispejjeż u talbet li kull parti tbat i-ispejjeż tagħha.
- 16 Peress li l-kompożizzjoni tal-Awli tal-Qorti Ġenerali nbidlet, l-Imħallef Relatur ġie assenjat lit-Tmien Awla u għaldaqstant din il-kawża giet assenjata lil din tal-aħħar.

- 17 Fuq rapport tal-Imħallef Relatur, il-Qorti Ġenerali (It-Tmien Awla) iddeċidiet li tiftaħ il-proċedura orali u, fil-kuntest tal-miżuri ta' organizzazzjoni tal-proċedura previsti fl-Artikolu 64 tar-Regoli tal-Proċedura, għamlet lir-rikorrenti u lill-Kummissjoni domandi bil-miktub. Dawn irrispondewhom fit-terminu stabbilit.
- 18 It-trattazzjoni tal-partijiet u t-twegibiet tagħhom għall-mistoqsijiet orali tal-Qorti Ġenerali nstemgħu fis-seduta tal-11 ta' Novembru 2010.

It-talbiet tal-partijiet

- 19 Fil-Kawża T-267/08, ir-regjun NPDC jitlob lil Qorti Ġenerali jogħgobha:

- tannulla d-deċizzjoni kkontestata;
- tikkundanna lill-Kummissjoni għall-ispejjeż.

- 20 Fil-Kawża T-279/08, il-CAD titlob li l-Qorti Ġenerali jogħgobha:

- tannulla d-deċizzjoni kkontestata;
- tikkundanna lill-Kummissjoni għall-ispejjeż.

21 Fil-Kawżi T-267/08 u T-279/08, il-Kummissjoni titlob lil Qorti Ġenerali jogħgobha:

- tiċhađ ir-rikorsi bħala infondati;
- tikkundanna lil kull wieħed mill-partijiet ibati l-ispejjeż rispettivi tiegħu.

Id-dritt

A — Fuq il-konsegwenzi procedurali tal-irtirar tad-deċiżjoni oriġinali u tas-sostituzzjoni tagħha bid-deċiżjoni kkontestata

22 Kif jirriżulta mill-punti 12 u 13 iktar'il fuq, id-deċiżjoni oriġinali ġiet irtirata u ssostitwita, wara li ġew ippreżentati r-rikorsi, bid-deċiżjoni kkontestata. Ir-rikorrenti talbu sabiex ikunu jistgħu jadattaw it-talbiet inizjali tagħhom b'mod li r-rikorsi tagħhom ikunu jirrigwardaw l-annullament tad-deċiżjoni kkontestata.

23 F'dan ir-rigward, għandu jifakkar li, meta deċiżjoni hija, fil-mori tal-kawża, issostitwita b'deċiżjoni li għandha l-istess sugġett, din għandha titqies bħala element ġdid li jippermetti lir-rikorrent jadatta t-talbiet u l-motivi tiegħu. Fil-fatt, li wieħed jobbliga lir-rikorrent jippreżenta rikors ġdid imur kontra amministrazzjoni tajba tal-ġustizzja u l-hteġa ta' ekonomija tal-ġudizzju. Barra minn hekk, ikun iġust li l-istituzzjoni inkwistjoni tkun tista' sabiex taffronta l-kritika li tinstab f'rikors ippreżentat lill-qorti tal-Unjoni kontra deċiżjoni, tadatta d-deċiżjoni kkontestata jew tissostitwixxiha u li fil-mori tal-kawża tibbenefika minn din il-bidla jew minn din is-sostituzzjoni sabiex

iċċaħħad lill-parti l-oħra l-possibbiltà li testendi t-talbiet u l-motivi inizjali tagħha għad-deċiżjoni sussegwenti jew li tippreżenta talbiet jew motivi supplimentari kontra din (ara s-sentenza tal-Qorti Ġenerali tat-12 ta' Diċembru 2006, Organisation des Modjahedines du peuple d'Iran vs Il-Kunsill, T-228/02, Ġabra p. II-4665, punt 28, u l-ġurisprudenza ċċitata).

- 24 Għalhekk, f'din il-kawża, minn naħa, għandu jitqies li t-talbiet inizjali tar-rikorrenti intiżi għall-annullament tad-deċiżjoni oriġinali tilfu l-iskop tagħhom, minhabba l-fatt li din id-deċiżjoni giet issostitwita mid-deċiżjoni kkontestata, b'mod li ma għadx hemm lok li tittiehed deċiżjoni fuq l-imsemmija talbiet, u min-naħa l-oħra, għandu jitqies li t-talbiet il-ġodda tar-rikorrenti msemmija fil-punt 14 iktar'il fuq għandhom jiġu milqugħa, li jiġi kkunsidrat li r-rikorsi tagħhom huma intiżi għall-annullament tad-deċiżjoni kkontestata, u li l-partijiet jithallew jifformulaw mill-ġdid it-talbiet, il-motivi u l-argumenti tagħhom fid-dawl ta' dan l-element ġdid, li jimplika, għalihom, id-dritt li jipprezentaw talbiet, motivi u argumenti supplimentari.

B — Fuq it-talba għal annullament tad-deċiżjoni kkontestata

- 25 Ir-rikors T-267/08 jinkludi seba' motivi. L-ewwel motiv huwa bbażat fuq il-ksur tal-obbligu ta' motivazzjoni. It-tieni motiv huwa bbażat fuq il-ksur tad-drittijiet tad-difiża u tal-principji ta' kontradittorju, ta' ugwaljanza, ta' amministrazzjoni tajba, ta' osservanza tal-identità kostituzzjonali tal-Istati Membri u ta' protezzjoni tal-aspettattivi legittimi. It-tielet motiv huwa bbażat fuq żball manifest ta' evalwazzjoni dwar in-nuqqas ta' teħid inkunsiderazzjoni tal-partikolarità ġuridika tal-awtur tal-ġajjnuna. Ir-raba' motiv huwa bbażat fuq il-ksur tal-Artikolu 107(1) TFUE. Dan jinkludi żewġ partijiet li jikkonċernaw, rispettivament, żball ta' evalwazzjoni dwar l-oriġini tal-fondi u żball ta' klassifikazzjoni tal-AFR bħala impriza f'diffikultà. Il-ħames motiv huwa bbażat fuq żball ta' evalwazzjoni dwar l-allegat vantaġġ li AFR nisslet mill-ħlasijiet bil-quddiem rimborsabbli. Is-sitt motiv huwa bbażat fuq żball

ta' evalwazzjoni tal-ammont tal-ghajnuna. Is-seba' motiv huwa bbażat fuq ksur tad-drittijiet tad-difiża fil-kuntest tal-proċedura kontenzjuża u fuq użu hażin ta' poter.

- 26 Ir-rikors T-279/08 jinkludi erba' motivi. L-ewwel motiv huwa bbażat fuq il-ksur tad-drittijiet tad-difiża u tal-prinċipju ta' kontradittorju. It-tieni motiv huwa bbażat fuq il-ksur tal-obbligu ta' motivazzjoni. It-tielet motiv huwa bbażat fuq żball ta' evalwazzjoni dwar il-kunċett ta' impriża f'diffikultà. Ir-raba' motiv huwa bbażat fuq żball ta' evalwazzjoni dwar il-kunċett ta' riżorsi tal-Istat.
- 27 Barra minn hekk, CAD qajmet, matul is-seduta, il-ħames motiv li huwa bbażat fuq l-iżball manifest ta' evalwazzjoni tal-Kummissjoni dwar in-nuqqas ta' garanziji li jiżguraw ir-rimbors tal-ħlasijiet bil-quddiem.

1. Fuq l-ammissibbiltà tal-ħames motiv tar-rikors T-279/08

a) L-argumenti tal-partijiet

- 28 Matul is-seduta, il-CAD sostniet li l-Kummissjoni wettqet żball manifest ta' evalwazzjoni meta kkunsidrat li l-ħlasijiet bil-quddiem rimborsabbli kontenzjużi kienu ngħataw mingħajr ebda garanzija li tiżgura r-rimbors tagħhom. Fil-fatt, il-ħlasijiet bil-quddiem mogħtija minn CAD ingħataw bil-kundizzjoni li jkun hemm funzjoni irrevokabbli bejn AFR u Lormafer, kumpannija kkontrollata mill-kumpannija Arbel SA. Din il-funzjoni tikkostitwixxi garanzija minħabba li tkabbri l-konfini għall-irkupru tad-dejn mill-kredituri li jistgħu jirriżultaw minnha.

- 29 Matul is-seduta l-Kummissjoni sostniet li peress li dan il-motiv tqajjem b'mod tardiv huwa għandu jiġi ddikjarat inammissibbli. Sussidjarjament, hija sostniet li l-kundizzjoni tal-ġhoti tal-ġhajnuna invokata mill-CAD ma tistax ġuridikament titqies bħala garanzija u li l-ġhoti tal-ħlasijiet bil-quddiem kontenzjużi ma kien suġġett għal ebda garanzija.
- 30 Bi twegiba għall-inammissibbiltà mqajma mill-Kummissjoni, il-CAD sostniet li l-argument inkwistjoni kien jinsab fil-punt 30 tar-rikors tagħha u li l-kundizzjoni invokata kienet ġiet speċifikata fil-minuti tal-laqgħa tal-Bord tal-CAD tal-24 ta' Ġunju 2005 li jikkostitwixxu l-Anness A.2 tar-rikors tagħha.

b) Il-kunsiderazzjonijiet tal-Qorti Ġenerali

- 31 Għandu jittfakkar li, skont id-dispożizzjonijiet tal-Artikolu 44(1)(ċ) u tal-Artikolu 48(2) tar-Regoli tal-Proċedura, ikkunsidrati flimkien, ir-rikors għandu jinkludi s-suġġett tal-kawża u sunt tal-motivi invokati u li t-tressiq ta' motivi ġodda fil-mori tal-kawża huwa pprojbit, sakemm dawn il-motivi ma jkunux ibbażati fuq punti ta' liġi u ta' fatt li joħorġu matul il-proċedura.
- 32 F'dan il-każ, għandu jiġi kkonstatat li r-rikorrenti, kuntrarjament għall-allegazzjonijiet tagħha, ma qajmitx dan il-motiv fir-rikors tagħha. Fil-fatt, il-punt 30 tar-rikors sempliċiment isemmi li l-ħlas bil-quddiem kontenzjuż ingħata mill-CAD "taht ċerti kundizzjonijiet", mingħajr ma ssemmi, fost dawn il-kundizzjonijiet, li l-fużjoni irrevokabbli ta' AFR u Lormafer tikkostitwixxi garanzija u li l-Kummissjoni kienet għalhekk wettqet żball manifest ta' evalwazzjoni meta kkunsidrat li ebda garanzija kienet tiżgura r-rimbors tal-ħlasijiet bil-quddiem. Barra minn hekk, il-minuti tal-laqgħa tal-Bord tal-CAD li jinsabu fl-Anness A.2 tar-rikors sempliċiment jispeċifikaw il-kundizzjonijiet li għalihom l-ġhoti tal-ħlas bil-quddiem kien suġġett, mingħajr ma jsemmu ebda garanzija li tiżgura r-rimbors tal-imsemmi ħlas bil-quddiem, u ma jistgħux, fi kwalunkwe każ, jiġu interpretati bħala li qed jifformulaw dan il-motiv.

Għandu jingħad ukoll li dan il-motiv lanqas ma huwa invokat mir-rikorrenti fit-talba tagħha sabiex jiġu adattati t-talbiet u l-motivi tagħha msemija fil-punt 14 iktar il fuq.

33 Barra minn hekk, ir-rikorrenti ma tallegax li l-imsemmi motiv jibbaża ruħu fuq punti ta' liġi u ta' fatt li haġġu matul il-proċedura.

34 Għaldaqstant, skont id-dispożizzjonijiet tar-Regoli tal-Proċedura msemija fil-punt 31 iktar il fuq, il-motiv ibbażat fuq żball manifest ta' evalwazzjoni fir-rigward tan-nuqqas ta' garanziji li jiżguraw ir-rimbors tal-ħlasijiet bil-quddiem għandu jiġi miċhud bħala inammissibbli.

35 Sussidjarjament u anki jekk jitqies li dan l-argument jista' jiġi kkunsidrat bħala li jsostni estensjoni tal-motiv li diġà tqajjem u, għalhekk, ammissibbli (ara, f'dan is-sens, is-sentenzi tal-Qorti tal-Ġustizzja tad-19 ta' Mejju 1983, Verros vs Il-Parlament, 306/81, Ġabra p. 1755, punt 9, u tat-22 ta' Novembru 2001, Il-Pajjiżi l-Baxxi vs Il-Kunsill, C-301/97, Ġabra p. I-8853, punt 169), fi kwalunkwe każ, huwa għandu jiġi miċhud. Fil-fatt, il-kundizzjoni stabbilita għall-għoti ta' ħlas bil-quddiem mogħti mill-CAD, jiġifieri l-fużjoni bejn il-kumpanniji AFR u Lormafer, ma tqiegħedx lill-CAD f'sitwazzjoni pprivileġġjata meta mqabbla mal-kredituri l-oħra ta' AFR. Din la tikkostitwixxi impenn meħud minn terz favur CAD u lanqas l-għoti ta' beni bi ħlas preferenzjali tal-CAD. Għalhekk, din ma tistax titqies li tikkostitwixxi garanzija li tiżgura r-rimbors tal-imsemmi ħlas bil-quddiem. Għalhekk, il-Kummissjoni ma wettqet l-ebda żball manifest ta' evalwazzjoni fuq dan il-punt.

2. Fuq l-ewwel motiv tar-rikors T-267/08 u fuq it-tieni motiv tar-rikors T-279/08, ibbażati fuq ksur tal-obbligu ta' motivazzjoni

a) L-argumenti tal-partijiet

³⁶ Ir-reġjun NPDC isostni li d-deċiżjoni kkontestata tbat i minn nuqqas ta' motivazzjoni. Huwa josserva, preliminarjament, li l-Kummissjoni pproċediet bl-eżami globali u maqgħud tal-ġajnuna mogħtija lil AFR, li hija qisitha bħala li tikkostitwixxi ġajnuna waħda, u mhux żewġ ġajnuniet distinti, mogħtija mir-reġjun NPDC, minn naħa, u mill-CAD, min-naħa l-oħra.

³⁷ Huwa jsostni li l-motivazzjoni hija żbaljata fir-rigward tal-ġajnuna mogħtija mill-CAD għaliex, għadarba, fil-premessa 18 tad-deċiżjoni oriġinali, il-Kummissjoni ddikjarat li din l-ġajnuna kienet ingħatat mill-komuni tal-CAD. Issa, il-CAD, fuq livell amministrattiv u baġitarju, hija stabbiliment pubbliku awtonomu, ġuridikament distinta mill-komuni li jiffurmawha, li magħha jistgħu jiġu stabbiliti relazzjonijiet kuntrattwali, u li għandha l-kompetenzi u fiskali tagħha stess. Għalhekk, il-motivazzjoni dwar l-allegata ġajnuna mogħtija mill-imsemmija komuni hija inapplikabbli, fatt li jrendi l-motivazzjoni dwar l-ġajnuna mogħtija mill-CAD ineżistenti. Ir-rettifika tal-iżball li jinsab fil-premessa 18 tad-deċiżjoni oriġinali, magħmula mill-Kummissjoni fil-premessa 27 tad-deċiżjoni oriġinali, ma teliminax dan id-difett proċedurali, peress li l-Kummissjoni ma tipprovdi spjegazzjoni dwar dan il-bdil ta' klassifikazzjoni.

³⁸ Għalhekk, il-motivazzjoni li tirrigwarda l-parti reġjonali tal-ġajnuna għandha wkoll itqies bħala ineżistenti, skont il-prinċipju ta' indiviżibbiltà tal-motivazzjoni.

39 Sussidjarjament, fil-każ li l-Qorti Ġenerali kellha tqis li l-motivazzjoni kienet divizibbli, jirriżulta li l-parti reġjonali tal-ġhajnuna ma tkunx biżżejjed immotivata għaliex l-evalwazzjoni tas-sitwazzjoni tal-AFR tkun saret fuq il-baži ta' ġhajnuna totali ta' EUR żewġ miljuni. Għalhekk, l-evalwazzjoni tal-kunċett ta' vantaġġ għall-impriza strahet fuq bażijiet żbaljati.

40 Il-CAD issostni li d-deċiżjoni kkontestata hija vvizjata, bħalma kienet id-deċiżjoni oriġinali, minn motivazzjoni insuffiċjenti fir-rigward tal-metodu użat għall-kalkolu tal-ammont tal-ġhajnuna, peress li tistrieħ fuq zieda ta' 800 punt ta' baži tar-rata ta' interess ta' referenza (iktar il quddiem il-“primjum ta' riskju”). Fil-fatt, il-Kummissjoni sempliċiment tirreferi, minn naħa, għad-deċiżjoni oriġinali u, min-naħa l-oħra, għall-Komunikazzjoni 2008/C 14/02 tagħha dwar ir-reviżjoni tal-metodu li jistabbilixxi r-rati ta' referenza u ta' skont (ĠU C 14, p. 6, iktar il quddiem il-“komunikazzjoni tal-2008 dwar ir-rati ta' referenza”). Issa, minn naħa, id-deċiżjoni oriġinali kienet ġiet irtirata għaliex il-kalkolu tal-imsemmi primjum ta' riskju ma kienx biżżejjed immotivat u, min-naħa l-oħra, is-sempliċi riferiment għat-testi applikabbli, fin-nuqqas ta' kwalunkwe preċiżazzjoni għas-sitwazzjoni inkwistjoni li tippermetti li tiġi vverifikata r-rilevanza tal-analiżi, huwa, skont il-ġurisprudenza, insuffiċjenti, għaliex ma jippermettix lill-Qorti Ġenerali tistharreġ il-validità tal-metodu tal-kalkolu taż-żieda tal-interessi użat.

41 Barra minn hekk, il-CAD issostni fir-replika li l-Kummissjoni pproċediet b'analizi globali u maqgħud tal-mekkaniżmi tal-ħlasijiet bil-quddiem rimborsabbli mogħtija lil AFR, minkejja li fil-verità kien hemm żewġ ħlasijiet bil-quddiem distinti.

42 Il-Kummissjoni titlob li dawn il-motivi jiġu miċhuda.

b) Il-kunsiderazzjonijiet tal-Qorti Ġenerali

43 Għandu jitfakkar li, skont ġurisprudenza stabbilita, il-portata tal-obbligu ta' motivazzjoni tiddependi min-natura tal-att inkwistjoni u mill-kuntest li fih ikun ġie

adottat. Il-motivazzjoni għandha turi b'mod ċar u inekwivoku r-raġunament tal-istituzzjoni b'mod li, minn naħa, il-persuni interessati jkunu jafu r-raġunijiet għall-miżura adottata biex ikunu jistgħu jiddefendu d-drittijiet tagħhom u biex jivverifikaw jekk id-deċiżjoni hijiex fondata jew le u, min-naħa l-oħra, il-qorti tal-Unjoni tkun tista' tagħmel l-istħarriġ tagħha dwar il-legalità. Il-motivazzjoni ma għandhiex bilfors tispeċifika l-punti kollha ta' fatt u ta' dritt rilevanti, sa fejn il-kwistjoni dwar jekk il-motivazzjoni ta' att tissodisfax ir-rekwiżiti tal-Artikolu 296 TFUE għandha tiġi evalwata mhux biss fid-dawl tal-kliem tiegħu, iżda wkoll mill-kuntest tiegħu u mir-regoli kollha tad-dritt li jirregolaw is-suġġett ikkonċernat. B'mod partikolari, il-Kummissjoni ma hijiex obbligata tieħu pożizzjoni fuq l-argumenti kollha invokati quddiemha mill-persuni interessati, iżda huwa biżżejjed li hija tesponi l-fatti u l-kunsiderazzjonijiet legali li jkollhom importanza essenzjali fil-kuntest tad-deċiżjoni (ara s-sentenza tal-Qorti Ġenerali tal-15 ta' Ġunju 2005, *Corsica Ferries France vs Il-Kummissjoni*, T-349/03, Ġabra p. II-2197, punti 62 sa 64, u l-ġurisprudenza ċċitata).

⁴⁴ Barra minn hekk, meta deċiżjoni tkun giet adottata f'kuntest li l-persuna interessata tkun taf sew, din tista' tiġi mmotivata fil-qosor (sentenzi tal-Qorti tal-Ġustizzja tas-26 ta' Novembru 1975, *Groupement des fabricants de papiers peints de Belgique et vs Il-Kummissjoni*, 73/74, Ġabra p. 1491, punt 31, u tat-30 ta' Settembru 2003, *Il-Germanja vs Il-Kummissjoni*, C-301/96, Ġabra p. I-9919, punti 89 u 92).

⁴⁵ Għandha titfakkar wkoll il-ġurisprudenza li tipprovdi li l-obbligu ta' motivazzjoni jikkostitwixxi formalità sostanzjali li għandha tiġi distinta mill-kwistjoni tal-fondatezza tal-motivazzjoni, li taqa' taht il-legalità fuq il-mertu tal-att kontenzjuż (sentenza tal-Qorti tal-Ġustizzja tat-22 ta' Marzu 2001, *Franza vs Il-Kummissjoni*, C-17/99, Ġabra p. I-2481, punt 35; sentenzi tal-Qorti Ġenerali tat-12 ta' Novembru 2008, *Evropaiki Dynamiki vs Il-Kummissjoni*, T-406/06, mhux ippubblikata fil-Ġabra, punt 47, u tal-20 ta' Mejju 2009, *VIP Car Solutions vs Il-Parlament*, T-89/07, Ġabra p. II-1403, punt 63). L-oġġezzjonijiet u l-argumenti intizi sabiex jikkontestaw il-fondatezza ta' dan l-att huma għalhekk irrilevanti fil-kuntest ta' motiv ibbażat fuq in-nuqqas jew l-insuffiċjenza tal-motivazzjoni (ara, f'dan is-sens, is-sentenzi tal-Qorti Ġenerali tat-12 ta' Settembru 2007, *Olympiaki Aeroporia Ypiresies vs Il-Kummissjoni*, T-68/03, Ġabra p. II-2911, punt 79, u *Biria*, punt 12 iktar'il fuq, punt 210).

Fuq l-ewwel motiv tar-rikors T-267/08

⁴⁶ Ir-regjun NPDC essenzjalment isostni li d-deċiżjoni kkontestata tbat i minn nuqqas ta' motivazzjoni għaliex minnha jirriżulta li l-Kummissjoni kkunsidrat li l-ħlasijiet bil-quddiem mogħtija mill-CAD kienu ngħataw mill-komuni tal-CAD.

⁴⁷ Madankollu, għandu jiġi kkunsidrat li peress li d-deċiżjoni oriġinali kienet ġiet irtirata, ir-regjun NPDC ma jistax jargumenta b'mod utli l-allegat nuqqas ta' motivazzjoni tagħha fir-rigward tad-deċiżjoni kkontestata. Barra minn hekk, il-premessi 16, 17 u 27 ta' din tal-aħħar jidentifikaw b'mod ċar u inekwivoku lil CAD, u mhux lill-komuni li jiffurmawha, bħala l-kollektività li għamlet wiehed miż-żewġ ħlasijiet bil-quddiem rimborsabbli inkwistjoni, b'mod li dan il-motiv għandu jiġi miċhud bħala nieqes minn fatti.

Fuq it-tieni motiv tar-rikors T-279/08

⁴⁸ Il-motiv huwa maqsum f'żewġ partijiet. L-ewwel parti tikkonċerna l-motivazzjoni insuffiċjenti dwar il-metodu ta' kalkolu tal-ammont tal-ġajjnuna. It-tieni parti tirrigwarda n-nuqqas ta' motivazzjoni li jirriżulta minn eżami globali u maqgħud tal-ġajjnuna mogħtija lil AFR.

— Fuq l-ewwel parti, ibbażata fuq motivazzjoni insuffiċjenti dwar il-metodu ta' kalkolu tal-ammont tal-ghajnuna

49 Fid-deċiżjoni kkontestata, il-Kummissjoni esponiet il-metodu tal-kalkolu tal-ammont tal-ghajnuna bil-kliem segwenti:

“(49) Fil-każ tal-ghajnuniet mogħtija taħt forma ta' krediti lil impriżi f'diffikultà, l-element ta' ghajnuna huwa magħmul mid-differenza bejn l-interess effettivament applikat u l-interess li bih l-impriża benefiċjarja setgħet tikseb l-istess kreditu fis-suq privat.

(50) Skont il-Komunikazzjoni tal-1997 fuq ir-rati ta' referenza, il-Kummissjoni għandha tistabbilixxi rati ta' referenza li suppost jirriflettu l-livell tar-rati tal-interessi medji meħtieġa fis-suq għal self għal żmien medju u fit-tul, fejn dan is-self huwa jinkludi garanzija normali. L-imsemmija komunikazzjoni tenfasizza wkoll li r-rata ta' referenza hija rata fissa li tista' tiżdied f'sitwazzjonijiet li jinvolvu riskju partikolari, bħal pereżempju meta l-impriża tinsab f'diffikultà jew f'każ fejn il-garanzija normalment meħtieġa mill-banek ma hijiex ipprovduta. F'dawn il-każijiet, iż-żieda tista' tkun ta' 400 punt ta' bażi jew iktar. Il-Komunikazzjoni tal-1997 fuq ir-rati ta' referenza ma tispeċifikax jekk primjums ta' riskji differenti jistgħu jiġu akkumulati jekk wieħed jikkunsidra r-riskji differenti. Minkejja li din l-akkumulazzjoni ma hijiex eskluża, il-Kummissjoni għandha timmotiva fid-deċiżjoni tagħha l-metodu użat bl-ghan li takkumula l-primjums ta' riskji differenti billi tirrikorri għal analiżi tal-prassi tas-swieq finanzjarji. [...]

(51) Fl-2004, uffiċċju ta' verifika [...] hejja studju [...] f'isem il-Kummissjoni (iktar'il quddiem 'l-istudju'). Fuq il-bażi ta' riċerka empirika, l-istudju jidentifika l-primjums osservabbli fuq is-suq għal kategoriji differenti ta' riskji marbuta ma' impriżi jew ma' tranżazzjonijiet (li għandhom garanzija varjabbli). L-istudju juri b'mod ċar li l-preżenza simultanja ta' aspetti differenti ta' riskji (solvenza tal-persuna li ssellef, garanziji) titwettag fil-forma ta' żidiet li għandhom jiżdiedu mar-rata ta' bażi.

(52) Wara l-istudju, l-approċċ tal-Kummissjoni dwar il-kalkolu tal-element tal-ghajnuna fis-self ġie rfinat u ppreċiżat fil-Komunikazzjoni tagħha tal-2008 dwar ir-reviżjoni tal-metodu li jistabbilixxi r-rati ta' referenza u ta' skont [...]

(iktar'il quddiem il-'komunikazzjoni tal-2008 dwar ir-rati ta' referenza'). Din il-komunikazzjoni tirrifletti l-metodu maħsub mill-istudju u tistabbilixxi ż-żieda ta' żidiet differenti fir-rata bażika, kemm skont is-solvenza tal-impriża kif ukoll il-garanziji offruti.

- (53) Issa, għandu jiġi kkonstatat li d-determinazzjoni tal-element tal-għajjnuna fil-miżuri tirreferi għall-kunċett ta' għajjnuna mill-Istat u, kif tindika b'mod paċifiku l-gurisprudenza tal-Qorti tal-Ġustizzja, 'il-kunċett ta' għajjnuna mill-Istat tirrigwarda sitwazzjoni oġġettiva li għandha tiġi evalwata fid-data li fiha l-Kummissjoni tiegħu d-deċiżjoni tagħha'.

[...]

- (54) Għaldaqstant, il-Kummissjoni tqis li l-metodu xieraq sabiex jiġi ddeterminat l-element tal-għajjnuna huwa dak li jinsab fil-komunikazzjoni tal-2008 dwar ir-rati ta' referenza u biħsiebha teżamina l-miżuri inkwistjoni fid-dawl ta' din il-komunikazzjoni.
- (55) Il-komunikazzjoni tal-2008 dwar ir-rati ta' referenza tistabbilixxi żieda li tippermetti li tiġi eskluża l-preżenza ta' għajjnuna mill-Istat fil-każ ta' impriża f'diffikultà li toffri livell baxx ta' garanzija li tkun daqs 1 000 punt ta' bażi.
- (56) Kif intwera fit-taqsim 5.1.3, il-Kummissjoni tqis li AFR kienet impriża f'diffikultà fil-mument li ngħataw il-miżuri (ta' għajjnuna). Barra minn hekk, il-Kummissjoni tosserva li l-ebda garanzija ma ngħatat insostenn tal-ħlasijiet bil-quddiem rimborsabbli u li l-livell ta' garanziji jista' għalhekk jitqies bħala baxx.

(57) Għalhekk, l-element ta' għajnuna huwa, bħala regola, id-differenza bejn ir-rata bażika miżjuda b' 1000 punt u r-rata li biha l-miżura nġhatat. Madankollu, meta jitqies li fid-deċiżjoni oriġinali tat-2 ta' April 2008 hija kkunsidrat li ż-żieda applikabbli hija ta' 800 punt ta' bażi, li l-benefiċjarju tal-għajnuna ma kkontestax din id-deċiżjoni, li ebda kompetitur tal-benefiċjarju ma qiegħed fid-dubju l-legalità tad-deċiżjoni inizjali u fid-dawl tal-fatti kollha tal-kawża inkwistjoni, il-Kummissjoni hija tal-fehma li ma hemmx lok li tiżdied din iż-żieda fil-kawża prezenti.

(58) Il-Kummissjoni tikkonkludi li l-element ta' għajnuna huwa daqs id-differenza bejn ir-rata ta' interess ta' referenza applikabbli miżjuda b'800 punt ta' bażi u r-rata ta' interess li għet applikata għall-miżura.” [traduzzjoni mhux uffiċjali]

50 Għandu jiġi kkonstatat li l-motivazzjoni tal-metodu tal-kalkolu tal-ammont tal-għajnuna użat mill-Kummissjoni, kuntrarjament għad-dikjarazzjonijiet tal-CAD, ma tillimitax ruħha għal sempliċi riferiment għall-Komunikazzjoni tal-2008 dwar ir-rati ta' referenza u għad-deċiżjoni oriġinali. Fil-fatt, id-deċiżjoni kkontestata tinkludi deskrizzjoni dettaljata tal-metodu tal-kalkolu magħżul, jiġifieri l-użu tar-rata ta' referenza assoċjata maż-żieda fissa marbuta mas-sitwazzjoni diffiċli ta' AFR u man-nuqqas ta' garanziji li jiżguraw il-ħlasijiet bil-quddiem rimborsabbli.

51 Fl-ewwel lok, il-metodu tal-kalkolu espost mill-Kummissjoni jirreferi għall-Komunikazzjoni 97/C273/06 dwar il-metodu tal-iffissar tar-rati ta' referenza u ta' skont (ĠU C 273, p. 3, iktar'il quddiem il-“komunikazzjoni tal-1997 dwar ir-rati ta' referenza”) kif ukoll għall-komunikazzjoni tal-2008 dwar ir-rati ta' referenza.

52 Fit-tieni lok, id-deċiżjoni kkontestata hija mmotivata minn analiżi fil-fond tas-sitwazzjoni finanzjarja ta' AFR — fejn il-fondatezzazza tikkostitwixxi kwistjoni distinta minn dik tal-osservanza tal-obbligu ta' motivazzjoni — u tan-nuqqas ta' garanziji.

- 53 Fit-tielet lok, fir-rigward tal-motivazzjoni taż-żieda fir-rata ta' referenza applikabbli, fid-dawl tar-riskji akkumulati li jirriżultaw mis-sitwazzjoni finanzjarja ta' AFR u fin-nuqqas ta' garanziji, id-deċiżjoni kkontestata tirreferi, skont il-ġurisprudenza tal-Qorti Ġenerali (sentenza Biria, punt 12 iktar'il fuq, punt 218), għal analiżi tal-prassi fuq is-swieq finanzjarji, li saret f'Ottubru 2004 minn uffċju ta' verifika f'isem il-Kummissjoni, li hija bbażata fuq riċerka empirika tal-primjums osservabbli fuq is-suq ta' kategoriji differenti ta' riskji marbuta mal-impriżi jew ma' tranżazzjonijiet.
- 54 Ir-riferiment għad-deċiżjoni oriġinali magħmul fil-premessa 57 tad-deċiżjoni kkontestata huwa intiż biss, flimkien mar-riferiment għal teħid inkunsiderazzjoni taċ-ċirkustanzi l-oħra tal-kawża, sabiex jimmotiva l-iffissar mill-Kummissjoni tal-primjum ta' riskju għal 800 punt ta' bażi. Il-Qorti Ġenerali tqis li l-iffissar tal-primjum ta' riskju għat-tali livell huwa mmotivat biżżejjed.
- 55 Minn dak li ntqal iktar'il fuq jirriżulta li l-ewwel parti ta' dan il-motiv għandha tiġi miċhuda bħala infondata.

— Fuq it-tieni parti, ibbażata fuq nuqqas ta' motivazzjoni li jirriżulta mill-eżami “globali u maqgħud” tal-ħlasijiet bil-quddiem mogħtija lil AFR

- 56 Fl-ewwel lok, għandu jiġi osservat li, fid-deċiżjoni kkontestata, meta ppreżentat il-miżuri ta' sostenn inkwistjoni fil-premessa 17, il-Kummissjoni għamlet distinzjoni ċara bejn iż-żewġ ħlasijiet bil-quddiem rimborsabbli mogħtija, minn naħa, mir-reġjun NPDC u, min-naħa l-oħra, mill-CAD.

- 57 Fit-tieni lok, għandu jiġi kkonstatat li, għalkemm il-premessa 16 tad-deċiżjoni kkontestata tirreferi għal “ħlasijiet bil-quddiem kongunti”, dan il-fatt ma għandux jittqies bħala li jikkostitwixxi nuqqas ta’ motivazzjoni. Fil-fatt, kien gie ppreċiżat ukoll, fil-premessa 17 tad-deċiżjoni kkontestata, li l-ħlas bil-quddiem mogħti mill-CAD kien sugġett, skont l-informazzjoni mibgħuta mill-awtoritajiet Franċiżi lill-Kummissjoni, għall-kundizzjoni li ħlas bil-quddiem rimborsabbli simili kellu jingħata, abbażi tal-istess kundizzjonijiet, mir-regjun NPDC.
- 58 Fit-tielet lok, għalkemm, fid-deċiżjoni kkontestata, il-Kummissjoni għamlet eżami kongunt tal-klassifikazzjoni tal-għajjnuna mill-Istat tal-ħlasijiet bil-quddiem inkwistjoni, tad-determinazzjoni tal-ammont tagħha u tal-kompatibbiltà tagħha mas-suq komuni, dan il-fatt ma jikkostitwixxi fih innifsu ksur tal-obbligu ta’ motivazzjoni. Fil-fatt, ladarba l-ħlasijiet bil-quddiem kienu ngħataw, minn naħa, taħt l-istess kundizzjonijiet, fir-rigward tar-rata ta’ interessi, tal-modalitajiet ta’ rimbors u tan-nuqqas ta’ garanziji, u, min-naħa l-oħra, lill-istess benefiċjarju, motivazzjoni kongunta tissodisfa, f’dan il-każ, l-għan tal-obbligu ta’ motivazzjoni, jiġifieri l-ħtieġa li r-raġunament tal-istituzzjoni, l-awtur tal-att, joħroġ b’mod ċar u inekwivoku, b’mod li jippermetti lill-partijiet interessati jsiru jafu bil-ġustifikazzjonijiet tal-mizura mehuda u lill-qorti kompetenti sabiex teżercita l-istħarriġ tagħha.
- 59 Għalhekk, it-tieni parti ta’ dan il-motiv għandha tiġi miċhuda.
- 60 Fid-dawl ta’ dak li ntqal iktar’il fuq, it-tieni motiv tar-rikors T-279/08, ibbażat fuq ksur tal-obbligu ta’ motivazzjoni, għandu jiġi miċhud fl-intier tiegħu.

3. *Fuq it-tieni motiv tar-rikors T-267/08, ibbażat fuq il-ksur tad-drittijiet tad-difiża u tal-prinċipji ta' kontradittorju, ta' ugwaljanza, ta' amministrazzjoni tajba, tal-osservanza tal-identità kostituzzjonali tal-Istati Membri u tal-protezzjoni tal-aspettattivi legittimi, u fuq l-ewwel motiv tar-rikors T-279/08, ibbażat fuq il-ksur tad-drittijiet tad-difiża u tal-prinċipju ta' kontradittorju*

a) L-argumenti tal-partijiet

⁶¹ Ir-reġjun NPDC isostni li r-rispett tad-drittijiet tad-difiża, li japplika għal kull proċedura mressqa kontra persuna u li tista' twassal għal att li jikkawżalha preġudizzju, huwa imperattiv fil-kuntest ta' proċeduri marbuta mal-ġajjnuna mill-Istat mhux biss favur id-destinatarju tad-deċiżjoni, iżda wkoll favur il-kollektività li tkun tat l-ġajjnuna. Issa, il-Kummissjoni ma ressqitx talba la lill-kummissjoni permanenti tal-kunsill reġjonali ta' NPDC, li ddeċidiet l-ġoti tal-ġajjnuna, u lanqas lill-President tal-imsemmi kunsill reġjonali, li għandu s-setgħa li jipproċedi bl-eżekuzzjoni tagħha. Ir-Repubblika Franciża lanqas ma ressqet talba għal spjegazzjonijiet lil dawn l-awtoritajiet eletti tal-Kunsill Reġjonali, fejn il-kuntatti li ġew stabbiliti kienu biss mal-awtoritajiet amministrattivi ta' dawn tal-aħħar. Barra minn hekk, l-awtoritajiet deċiżjonali jew amministrattivi tar-reġjun NPDC ma kellhomx aċċess għall-proċess u ma kinux id-destinatarji tal-atti tal-proċess, tal-osservazzjonijiet tar-Repubblika Franciża jew tad-domandi redatti mill-Kummissjoni dwar l-ġajjnuna kontenżjuża. Il-Kummissjoni jmissha jew ikkomunikat direttament mar-reġjun NPDC, jew talbet lir-Repubblika Franciża sabiex tinforma lir-rappreżentant legali tagħha, jiġifieri l-President tal-Kunsill Reġjonali, sabiex jaqsam miegħu l-osservazzjonijiet tiegħu.

⁶² Billi pproċediet b'dan il-mod, il-Kummissjoni kisret il-prinċipji ta' amministrazzjoni tajba u ta' osservanza tal-identità kostituzzjonali tal-Istati Membri, billi holqot preġudizzju għall-amministrazzjoni libera tal-kollektivitajiet territorjali ggarantiti mill-Kostituzzjoni Franciża tal-4 ta' Ottubru 1958.

- 63 In-nuqqas ta' ftuh mill-ġdid tal-proċedura ta' investigazzjoni formali qabel ma giet adottata d-deċiżjoni kkontestata, minkejja li din hija bbażata fuq metodu ta' kalkolu tal-ammont tal-ġhajjnuna li huwa differenti mill-metodu użat fid-deċiżjoni oriġinali, jikkostitwixxi wkoll ksur tad-drittijiet tad-difiża, tad-dritt ta' informazzjoni tar-reġjun NPDC bħala persuna interessata kif ukoll tad-dritt ta' smiġh tiegħu. Kien hemm ukoll ksur tad-drittijiet tad-difiża tar-Repubblika Franċiża.
- 64 Barra minn hekk, il-Kummissjoni, billi tibbaża ruhha, fid-deċiżjoni kkontestata, mhux biss fuq elementi ġodda, iżda wkoll fuq allegat nuqqas ta' dokumenti mibgħuta lilha mill-awtoritajiet Franċiżi dwar il-pjan ta' rkupru implementat minn AFR, kisret il-prinċipju ta' protezzjoni tal-aspettattivi legittimi. Skont il-ġurisprudenza, dan il-prinċipju jippreżumi li d-deċiżjoni finali tal-Kummissjoni ma hijiex ibbażata fuq in-nuqqas ta' elementi li, fid-dawl tal-indikazzjonijiet fid-deċiżjoni provvizorja, il-partijiet interessati ma setgħux iqisu li għandhom jipprovdulha. F'dan il-każ, lanqas ma kien hemm deċiżjoni provvizorja, fejn il-Kummissjoni sempliċiment issostitwixxiet id-deċiżjoni kkontestata mad-deċiżjoni oriġinali, mingħajr l-iċken formalità u f'habbi totali. Għalhekk, ir-reġjun NPDC bħar-Repubblika Franċiża ma kinux f'pożizzjoni li jipproduċulha l-elementi kif kellhom jiġu pprovduti.
- 65 Il-Kummissjoni kisret ukoll il-prinċipju ta' ugwaljanza bejn il-partijiet ikkonċernati mill-ġhajjnuna, peress li l-persuna li tilmenta li tat bidu għall-ftuh tal-proċedura tqieset bħala parti interessata skont l-Artikolu 108(2) TFUE, filwaqt li l-kollektività territorjali li tat l-ġhajjnuna msemmija fl-ilment tqieset biss bħala terza interessata, li ma għandhiex is-setgħa li tipparteċipa fil-proċedura.
- 66 Il-CAD tikkritika lill-Kummissjoni talli ma kkonsultat la magħha, la mar-reġjun NPDC u lanqas mal-kumpannija AFR, filwaqt li, skont il-ġurisprudenza, ir-rispett tad-drittijiet tad-difiża jeżiġi li l-persuni interessati jitqieghdu f'sitwazzjoni li jsostnu l-perspettiva tagħhom u li jiehdu pożizzjoni fuq id-dokumenti tal-amministrazzjoni

tal-Unjoni, anki fin-nuqqas ta' kwalunkwe leġislazzjoni li tikkonċerna l-proċedura inkwistjoni. Is-sempliċi konsultazzjoni tar-Repubblika Franċiża ma hijiex biżżejjed.

67 Hija ssostni wkoll li għandu jiġi vverifikat jekk id-dikjarazzjoni tal-oġġezzjonijiet kinitx ċara biżżejjed sabiex tippermetti lill-persuni interessati jidentifikaw b'mod effettiv l-aġir li dwaru huma qed jiġu kkritikati.

68 Il-CAD iżżid tgħid li n-nuqqas ta' ftuh mill-ġdid tal-proċedura ta' investigazzjoni formali qabel ma ġiet adottata d-deċiżjoni kkontestata jikkostitwixxi ksur tad-drittijiet tad-difiża, tal-prinċipju ta' kontradittorju u tad-dritt għal smiġħ mill-Kummissjoni. Peress li l-Kummissjoni ma informathix bl-eżami mill-ġdid tal-ħlasijiet bil-quddiem kontenżjużi u tal-użu ta' metodu ta' kalkolu tal-ġajjnuna li huwa differenti mill-metodu użat sabiex tiġi mmotivata d-deċiżjoni originali, hija ma tqegħditx f'pożizzjoni sabiex issostni l-perspettiva tagħha.

69 Il-Kummissjoni tikkontesta l-fondatezza tal-argumenti tar-rikorrenti.

b) Il-kunsiderazzjonijiet tal-Qorti Ġenerali

70 Skont ġurisprudenza stabbilita sew, ir-rispett tad-drittijiet tad-difiża f'kull tip ta' proċedura mressqa kontra persuna u li tista' twassal għal att li jikkawża preġudizzju lil din il-persuna jikkostitwixxi prinċipju fundamentali tad-dritt tal-Unjoni u għandu jiġi żgurat anki fin-nuqqas ta' leġislazzjoni speċifika. Dan il-prinċipju jirrikjedi li l-persuna kkonċernata tkun tqegħdet f'pożizzjoni, sa mill-istadju tal-proċedura amministrattiva, sabiex issostni b'mod utli l-perspettiva tagħha fuq il-verità u r-rilevanza tal-fatti, oġġezzjonijiet u ċirkustanzi allegati mill-Kummissjoni (sentenza tal-Qorti tal-Ġustizzja tal-10 ta' Lulju 1986, Il-Belġju vs Il-Kummissjoni, 234/84,

Ġabra p. 2263, punt 27, u s-sentenza tal-Qorti Ġenerali tat-30 ta' Marzu 2000, Kish Glass vs Il-Kummissjoni, T-65/96, Ġabra p. II-1885, punt 32).

- 71 Fir-rigward tad-drittijiet tal-korpi infra-statali li taw l-ġhajjnuna mill-Istat, għandu jiġi osservat li l-proċedura amministrattiva fil-qasam tal-ġhajjnuna mill-Istat hija miftuħa biss kontra l-Istat Membru kkonċernat. Huwa biss l-Istat Membru kkonċernat, bħala destinatarju tad-deċiżjoni kkontestata, li jista' għalhekk verament jinvoka d-drittijiet tad-difiża (sentenza tal-Qorti Ġenerali tal-1 ta' Lulju 2009, Operator ARP vs Il-Kummissjoni, T-291/06, Ġabra p. II-2275, punt 35). Il-korpi infra-statali li jagħtu l-ġhajjnuna, bħalma huma r-rikorrenti, u bħall-impriżi benefiċjarji tal-ġhajjnuna u l-kompetituri tagħhom huma biss meqjusa bħala persuni interessati f'din il-proċedura, fis-sens tal-Artikolu 108(2) TFUE (ara, f'dan is-sens, is-sentenza tal-Qorti Ġenerali tas-16 ta' Dicembru 1999, Acciaierie di Bolzano vs Il-Kummissjoni, T-158/96, Ġabra p. II-3927, punt 42).
- 72 Barra minn hekk, skont ġurisprudenza stabbilita, matul l-istadju tal-eżami msemmi fl-Artikolu 108(2) TFUE, il-Kummissjoni għandha l-obbligu li tintima lill-persuni interessati sabiex jipprezentaw l-osservazzjonijiet tagħhom (sentenzi tal-Qorti tal-Ġustizzja tad-19 ta' Mejju 1993, Cook vs Il-Kummissjoni, C-198/91, Ġabra p. I-2487, punt 22; tal-15 ta' Gunju 1993, Matra vs Il-Kummissjoni, C-225/91, Ġabra p. I-3203, punt 16, u tat-2 ta' April 1998, Il-Kummissjoni vs Sytraval u Brink's France, C-367/95 P, Ġabra p. I-1719, punt 59).
- 73 Fir-rigward ta' dan l-obbligu, il-Qorti tal-Ġustizzja ddeċidiet li l-pubblikazzjoni f'avviż fil-Ġurnal Uffiċjali tikkostitwixxi mezz xieraq sabiex il-persuni interessati kollha jsiru jafu bil-ftuħ ta' proċedura (sentenza tal-Qorti tal-Ġustizzja tal-14 ta' Novembru 1984, Intermills vs Il-Kummissjoni, 323/82, Ġabra p. 3809, punt 17) u li din il-komunikazzjoni hija maħsuba biss sabiex tikseb, mingħand il-persuni interessati, kull informazzjoni intiża sabiex tgħin lill-Kummissjoni fl-azzjoni futura tagħha (sentenzi tal-Qorti tal-Ġustizzja tat-12 ta' Lulju 1973, Il-Kummissjoni vs Il-Ġermanja, 70/72, Ġabra p. 813, punt 19, u tal-Qorti Ġenerali tat-22 ta' Ottubru 1996, Skibsværftsforeningen *et* vs Il-Kummissjoni, T-266/94, Ġabra p. II-1399, punt 256).

- 74 Din il-ġurisprudenza tagħti essenzjalment lill-persuni interessati r-rwol ta' sorsi ta' informazzjoni għall-Kummissjoni fil-kuntest tal-proċedura amministrattiva mibdija skont l-Artikolu 108(2) TFUE. Minn dan isegwi li l-persuni interessati, mhux talli ma jistgħux jinvokaw id-drittijiet tad-difiża mogħtija lill-persuni li kontribom tinfetħ proċedura, iżda għandhom biss id-dritt li jiġu assoċjati mal-proċedura amministrattiva b'mod xieraq fid-dawl taċ-ċirkustanzi tal-każ inkwistjoni (sentenzi tal-Qorti Ġenerali tal-25 ta' Ġunju 1998, *British Airways et vs Il-Kummissjoni*, T-371/94 u T-394/94, Ġabra p. II-2405, punti 59 u 60, u tas-6 ta' Marzu 2003, *Westdeutsche Landesbank Girozentrale u Land Nordrhein-Westfalen vs Il-Kummissjoni*, T-228/99 u T-233/99, Ġabra p. II-435, punt 125).
- 75 Għaldaqstant, il-persuni interessati ma jistgħux jinvokaw ksur tal-prinċipju ta' amministrazzjoni tajba meta l-Kummissjoni ma tkunx talbet personalment l-osservazzjonijiet tagħhom fir-rigward tal-proċedura ta' eżami tal-ġajjnuna [sentenza tal-Qorti Ġenerali tal-31 ta' Mejju 2006, *Kuwait Petroleum (Nederland) vs Il-Kummissjoni*, T-354/99, Ġabra p. II-1475, punt 82]. Il-Kummissjoni lanqas ma għandha l-obbligu li tibgħat lill-persuni interessati l-osservazzjonijiet jew l-informazzjoni li hija rċeviet mingħand il-Gvern tal-Istat Membru kkonċernat.
- 76 F'dan il-każ, ir-rikorrenti jsostnu li l-Kummissjoni kisret id-drittijiet tad-difiża tagħhom, il-prinċipju ta' kontradittorju u d-dritt ta' amministrazzjoni tajba, billi, fl-ewwel lok, naqset milli tibgħatilhom direttament talba ta' spjegazzjoni jew li titlob lir-Repubblika Franċiża tinforma lir-rappreżentant legali tagħhom sabiex huwa jippreżenta l-osservazzjonijiet tiegħu, billi, fit-tieni lok, ma awtorizzatilhomx l-aċċess għall-proċess, u fit-tielet lok, għaliex huma ma kinux id-destinatarji tal-atti tal-proċedura, tal-osservazzjonijiet tar-Repubblika Franċiża jew tad-domandi magħmula mill-Kummissjoni dwar l-ġajjnuna kontenzjuża.
- 77 Il-CAD issostni wkoll li minbarra d-drittijiet tad-difiża tagħha, kien hemm ksur ukoll tad-drittijiet tad-difiża tar-reġun NPDC u tal-benefiċjarju tal-ġajjnuna, AFR, għaliex l-osservazzjonijiet tagħhom ma ġewx milqugħa. Fuq dan il-punt, għandu jiġi osservat li l-CAD għandha interess ġuridiku biss sabiex tikseb ir-rispett tad-drittijiet proċedurali tagħha [ara, b'analoġija, id-digriet tal-Qorti Ġenerali tat-30 ta' April 2001,

British American Tobacco International (Holdings) vs Il-Kummissjoni, T-41/00, Ġabra p. II-1301, punti 18 u 19, u s-sentenza tal-Qorti Ġenerali tat-8 ta' Ottubru 2008, Sogelma vs AER, T-411/06, Ġabra p. II-2771, punt 101]. Peress li l-CAD ma għandhiex interess ġuridiku sabiex tikseb ir-rispett tad-drittijiet tad-difiża tar-reġjun NPDC u tal-benefiċjarju tal-ġhajjnuna, l-oġġezzjoni bbażata fuq il-ksur tal-imsemmija drittijiet hija inammissibbli sa fejn hija invokata mill-CAD.

- ⁷⁸ Mill-ġurisprudenza ċċitata fil-punti 70 sa 75 iktar'il fuq jirriżulta li l-persuni interessati, bħalma huma r-rikorrenti, ma jistgħux jinvokaw drittijiet tad-difiża bħala tali, iżda għandhom biss id-dritt ta' smiġħ u li jkunu assoċjati mal-proċedura f'miżura xierqa fid-dawl taċ-ċirkustanzi tal-każ inkwistjoni. Għalhekk, il-ksur tad-drittijiet tad-difiża, tal-prinċipju ta' kontradittorju u tad-dritt ta' amministrazzjoni tajba invokat mir-rikorrenti għandu jiġi eżaminat biss fir-rigward tal-ksur tad-dritt tar-rikorrenti li jinstemgħu u li jkunu assoċjati mal-proċedura.
- ⁷⁹ F'dan ir-rigward, għandu jiġi kkonstatat li l-Kummissjoni, billi ppubblikat fil-Ġurnal Uffiċjali tas-27 ta' Ottubru 2007 stedina sabiex jiġu pprezentati l-osservazzjonijiet skont l-Artikolu 88(2) KE dwar il-proċedura marbuta mal-ġhajjnuna mill-Istat mhux innotifikata implementata mir-Repubblika Franċiża favur AFR, li tikkonsisti fil-pubblikazzjoni ta' deċiżjoni għall-ftuħ u sunt tagħha, għarrfet lil kull persuna interessata bil-ftuħ tal-proċedura.
- ⁸⁰ Fir-rigward tal-oġġezzjoni tal-CAD li tipprovdi li d-dikjarazzjoni tal-oġġezzjonijiet ma għetx redatta b'mod ċar biżżejjed sabiex tippermetti lill-persuni interessati jsiru jafu dwar l-aġir li bih qed jiġu kkritikati, għandu jittfakkar li, skont l-Artikolu 6 tar-Regolament tal-Kunsill (KE) Nru 659/1999, tat-22 ta' Marzu 1999, li jistabbilixxi regoli ddettaljati għall-applikazzjoni tal-Artikolu [88 KE] (ĠU Edizzjoni Speċjali bil-Malti, Kapitolu 8, Vol. 1, p. 339), meta l-Kummissjoni tiddeċiedi li tibda l-proċedura ta' investigazzjoni formali, id-deċiżjoni ta' ftuħ tista' tillimita ruhha sabiex tiġbor fil-qosor il-punti rilevanti ta' fatt u ta' liġi, li tinkludi evalwazzjoni provviżorja tal-miżura tal-Istat inkwistjoni intiża sabiex tiddetermina jekk din għandhiex in-natura ta'

għajnuna u li tesponi r-raġunijiet li joħolqu dubji dwar il-kompatibbiltà tagħha mas-suq komuni (sentenzi tal-Qorti Ġenerali tat-23 ta' Ottubru 2002, *Diputación Foral de Guipúzcoa et vs Il-Kummissjoni*, T-269/99, T-271/99 u T-272/99, Ġabra p. II-4217, punt 104, u tat-22 ta' Ottubru 2008, *TV 2/Danmark et vs Il-Kummissjoni*, T-309/04, T-317/04, T-329/04 u T-336/04, Ġabra p. II-2935, punt 138).

⁸¹ Għaldaqstant, id-deċiżjoni ta' ftuħ għandha tqiegħed lill-persuni interessati f'pożizzjoni li jipparteċipaw b'mod effettiv fil-proċedura ta' investigazzjoni formali li matulha huma jkollhom il-possibbiltà li jsostnu l-argumenti tagħhom. Għal dan il-ghan, ikun biżżejjed li l-partijiet interessati jkunu jafu l-ħsieb li wassal lill-Kummissjoni sabiex tqis provviżorjament li l-miżura inkwistjoni setgħet tikkostitwixxi għajnuna ġdida inkompatibbli mas-suq komuni (sentenzi tal-Qorti Ġenerali tat-30 ta' April 2002, *Government of Gibraltar vs Il-Kummissjoni*, T-195/01 u T-207/01, Ġabra p. II-2309, punt 138, u *Diputación Foral de Guipúzcoa et vs Il-Kummissjoni*, punt 80 iktar 'il fuq, punt 105).

⁸² F'dan il-każ, fid-deċiżjoni ta' ftuħ, il-Kummissjoni esponiet b'mod ċar il-motivi li abbażi tagħhom hija kkonkludiet provviżorjament li l-ħlasijiet bil-quddiem rimborsabbli inkwistjoni kienu jikkostitwixxu għajnuna mill-Istat (premessi 8 sa 15 tad-deċiżjoni ta' ftuħ) kif ukoll ir-raġunijiet għaliex hija qieset li kienu jeżistu dubji dwar il-kompatibbiltà ta' din l-għajnuna mas-suq komuni (premessi 16 sa 20 tal-imsemmija deċiżjoni).

⁸³ Barra minn hekk, fir-rigward tal-oġġezzjoni tar-reġjun NPDC u tal-CAD, ibbażata fuq in-nuqqas ta' ftuħ mill-ġdid tal-proċedura ta' investigazzjoni formali wara l-irtirar tad-deċiżjoni oriġinali, għandu jtfakkar li, skont il-ġurisprudenza, il-proċedura intiża li tissostitwixxi att illegali tista' titkompla mill-punt preċiż fejn kienet giet ikkonstatata l-illegalità, mingħajr il-htieġa għall-Kummissjoni li tibda mill-ġdid il-proċedura billi tmur lil hinn minn dan il-punt preċiż (ara, f'dan is-sens, is-sentenza tal-Qorti tal-Ġustizzja tat-3 ta' Ottubru 2000, *Industrie des poudres sphériques vs Il-Kunsill*,

C-458/9 P, Ġabra p. I-8147, punt 82, u l-ġurisprudenza ċċitata, u s-sentenza tal-Qorti Ġenerali tad-9 ta' Lulju 2008, Alitalia vs Il-Kummissjoni, T-301/01, Ġabra p. II-1753, punti 99 u 142). Issa, f'dan il-każ, il-motivazzjoni insuffiċjenti li wasslet għall-irtirar tad-deċiżjoni oriġinali ma tmurx lura għall-ftuħ tal-proċedura, li ma huwa vvizjat minn ebda illegalità. Ladarba kellha, fir-rigward tal-kalkolu tal-primjum ta' riskju, l-elementi neċessarji għall-analiżi l-ġdida meħtieġa skont is-sentenza Biria, punt 12, il-Kummissjoni ma kellhiex għalhekk l-obbligu li tibda mill-ġdid l-investigazzjoni tal-kawża.

84 Peress li d-dritt għal smiġħ tar-rikorrenti u dak assoċjat mal-proċedura ġew rispettati meta ġiet adottata d-deċiżjoni oriġinali, l-irtirar ta' din id-deċiżjoni għal motivazzjoni insuffiċjenti u l-adozzjoni ta' deċiżjoni ġdida li tissostiwixxiha ma timponix għalhekk il-ħtieġa li tinfetaħ mill-ġdid il-proċedura ta' investigazzjoni formali. Barra minn hekk, anki jekk jiġi preżunt li r-regjun NPDC tista' tqajjem oggjezzjoni bbażata fuq il-ksur tad-drittijiet tad-difiża tar-Repubblika Franċiża, għandu jiġi kkonstatat li hija ma pproduċiet ebda element ta' natura li jistabbilixxi li dan in-nuqqas ta' ftuħ mill-ġdid tal-proċedura ta' investigazzjoni formali kien jikkostitwixxi dan il-ksur.

85 Iż-żieda ta' elementi addizzjonali fid-deċiżjoni kkontestata, marbuta mal-miżuri ta' rkupru adottati mill-AFR, ma tistax tqiegħed inkwistjoni din il-konstatazzjoni. Kif tenfasizza l-Kummissjoni, din iż-żieda hija intiża sabiex tissodisfa b'mod iktar dettaljat l-argumenti żviluppati mir-rikorrenti fil-kuntest tar-rikorsi tagħhom. Għalhekk, ma jistax jiġi sostnut li ż-żieda ta' elementi addizzjonali tikser id-dritt għal smiġħ tar-rikorrenti, peress li, bil-kontra, din iż-żieda kienet ta' natura li tistabbilixxi r-rispett ta' dan id-dritt. Fi kwalunkwe każ, ir-rikorrenti ma jressqu ebda element li t-teħid inkunsiderazzjoni tiegħu mill-Kummissjoni jidher li huwa ta' natura li jbidel il-konkluzjoni li għaliha hija waslet fid-deċiżjoni kkontestata. Issa, sabiex dan il-ksur tad-drittijiet tad-difiża jwassal għal annullament, hemm bżonn, fin-nuqqas ta' din l-irregolarità, li l-proċedura tkun setgħet twassal għal riżultat differenti (sentenzi tal-Qorti tal-Ġustizzja tal-11 ta' Novembru 1987, Franza vs Il-Kummissjoni, 259/85, Ġabra p. 4393, punti 12 u 13, u tal-14 ta' Frar 1990, Franza vs Il-Kummissjoni, C-301/87, Ġabra p. I-307, punti 30 u 31).

86 Minn dak li ntqal iktar'il fuq jirriżulta li l-Kummissjoni ma kisret la d-dritt tar-rikorrenti li jinstemgħu u li jkunu assoċjati mal-proċedura, la d-dritt ta' amministrazzjoni tajba u lanqas il-prinċipju ta' kontradittorju.

87 L-oġġezzjoni tar-reġjun NPDC, ibbażata fuq ksur tal-prinċipju ta' ugwaljanza, għandu wkoll jiġi miċhud. Fil-qasam tal-kontroll tal-ġhajjnuna mill-Istat, il-korpi territorjali infra-statali li jagħtu l-ġhajjnuna, bħalma huma r-rikorrenti, għandhom fil-fatt l-istess drittijiet proċedurali bħall-eventwali persuni li jilmentaw. Dawn tal-aħħar huma meqjusa biss bħala persuni interessati f'din il-proċedura, li magħhom il-Kummissjoni ma hijiex obbligata li tibda diskussjoni kontradittorja (sentenza Il-Kummissjoni vs Sytraval u Brink's France, punt 72 iktar'il fuq, punt 59, u s-sentenza tal-Qorti Ġenerali tat-12 ta' Diċembru 2006, Asociación de Estaciones de Servicio de Madrid u Federación Catalana de Estaciones de Servicio vs Il-Kummissjoni, T-95/03, Ġabra p. II-4739, punt 140).

88 Barra minn hekk, fir-rigward tal-oġġezzjoni tar-reġjun NPDC ibbażata fuq l-identità kostituzzjonali tal-Istati Membri, għandu jinfakkar li ma jistax jiġi eskluż li korp infra-statali jkollu stat legali u fattwali li jrendih suffiċjentement awtonomu fir-rigward tal-gvern ċentrali ta' Stat Membru sabiex, permezz tal-miżuri li huwa jadotta, ikun dan il-korp, u mhux il-gvern ċentrali, li jkollu rwol fundamentali fid-definizzjoni tal-ambjent politiku u ekonomiku li fih joperaw l-impriżi (sentenzi tal-Qorti tal-Ġustizzja tas-6 ta' Settembru 2006, Il-Portugall vs Il-Kummissjoni, C-88/03, Ġabra p. I-7115, punt 58, u tal-11 ta' Settembru 2008, Unión General de Trabajadores de la Rioja *et*, C-428/06 sa C-434/06, Ġabra p. I-6747, punt 48). Madankollu, fil-proċedura ta' kontroll tal-ġhajjnuna mill-Istat, ir-rwol tal-partijiet interessati li ma jkunux l-Istat Membru kkonċernat huwa limitat għal dak imfakkar fil-punt 74 iktar'il fuq. F'dan ir-rigward, dawn ma jistgħux jippretendu li huma stess ikunu f'diskussjoni kontradittorja mal-Kummissjoni, bħal dik miftuħa għall-benefiċċju tal-imsemmi Stat Membru (sentenza tal-Qorti tal-Ġustizzja tal-24 ta' Settembru 2002, Falck u Acciaierie di Bolzano vs Il-Kummissjoni, C-74/00 P u C-75/00 P, Ġabra p. I-7869, punt 82). Għalhekk, din l-oġġezzjoni għandha tiġi miċhuda bħala infondata.

89 Fl-aħħar nett, l-oġġezzjoni bbażata fuq ksur tal-prinċipju ta' protezzjoni tal-aspettattivi legittimi sostnuta mir-regjun NPDC (ara punt 64 iktar'il fuq) lanqas ma hija konvinċenti.

90 Skont il-ġurisprudenza, il-Kummissjoni għandha tiegħu inkunsiderazzjoni, meta tmexxi proċedura ta' investigazzjoni formali ta' għajnuna mill-Istat, l-aspettattivi legittimi li setgħu qajmu l-indikazzjonijiet li jinsabu fid-deċiżjoni ta' ftuħ tal-proċedura ta' investigazzjoni (sentenza tal-Qorti Ġenerali tal-5 ta' Ġunju 2001, ESF Elbe-Stahlwerke Feralpi vs Il-Kummissjoni, T-6/99, Ġabra p. II-1523, punt 126). Għalhekk, il-Kummissjoni ma għandhiex tibbaża d-deċiżjoni finali tagħha fuq in-nuqqas ta' produzzjoni ta' elementi li, fid-dawl tal-indikazzjonijiet li jinsabu fid-deċiżjoni ta' ftuħ, il-partijiet interessati ma setgħux iqisu li għandhom jipprovdulha (sentenza tal-Qorti Ġenerali tat-12 ta' Settembru 2007, González y Díez vs Il-Kummissjoni, T-25/04, Ġabra p. II-3121, punt 125).

91 F'din il-kawża, il-premessa 18 tad-deċiżjoni ta' ftuħ hija redatta kif ġej:

“[F'dan l-istadju, il-Kummissjoni għandha d-dubbi tagħha li l-kundizzjonijiet ta' kompatibbiltà ta' għajnuna għar-ristrutturar prevista mil-Linji gwida jiġu sodisfatti. Għalhekk, il-Kummissjoni tirrileva l-punti segwenti:

— l-awtoritajiet Franciża ma pprezentawliex pjan ta' ristrutturar skont il-punti 34 sa 37 tal-linji gwida

— il-Kummissjoni ma gabritx informazzjoni dwar il-miżuri ta' kumpens intiżi li jipprekludu kull distorsjoni eċċessiva tal-kompetizzjoni kkawżata mill-għajnuna (punti 38-42 tal-linji gwida).]”

- 92 Fid-dawl tan-nuqqas ta' pjan ta' ristrutturar skont il-punti 34 sa 37 tal-Komunikazzjoni tal-Kummissjoni tal-Linji gwida Komunitarji dwar l-ghajnuna mill-Istat għas-salvataġġ u għar-ristrutturazzjoni ta' imprizi f'diffikultà (ĠU 2004, C 244, p. 2, iktar'il quddiem il-"linji gwida"), id-deċiżjoni ta' ftuh tinkludi għalhekk indikazzjonijiet li juru li l-Kummissjoni kellha d-dubji tagħha dwar il-kompatibbiltà tal-miżuri inkwistjoni.
- 93 Il-partijiet interessati u r-Repubblika Franciża kienu jafu għalhekk li huma kellhom juru li hemm dan il-pjan ta' ristrutturar, li għalih l-ghoti tal-ghajnuna kien sugġett, sabiex jistabbilixxu l-kompatibbiltà tal-ghajnuna mogħtija. Għalhekk, ma hemmx ksur tal-prinċipju ta' protezzjoni tal-aspettattivi legittimi fuq dan il-punt.
- 94 Minn dak kollu li ntqal iktar'il fuq jirriżulta li dawn il-motivi għandhom jiġu miċħuda fl-intier tagħhom.

4. Fuq it-tielet motiv tar-rikors T-267/08, ibbażat fuq żball manifest ta' evalwazzjoni minhabba n-nuqqas ta' tehid inkunsiderazzjoni tal-partikolaritajiet ġuridici tal-awtur tal-ghajnuna

a) L-argumenti tal-partijiet

- 95 Ir-regjun NPDC jsostni li n-nuqqas ta' motivazzjoni dwar l-ghoti ta' ghajnuna lil AFR mill-CAD bħala stabbiliment pubbliku juri li hemm żball dwar il-fondatezza tal-motivi tad-deċiżjoni kkontestata. Il-Kummissjoni, billi kkunsidrat b'mod żbaljat li l-ghajnuna ngħatat mill-komuni tal-CAD, ma kkunsidratx il-partikolarità ġuridika tal-awtur tal-ghajnuna. Hija naqset milli tiddeċiedi fuq nofs l-ghajnuna mogħtija, fejn

il-mod ta' finanzjament speċifiku ma ġiex eżaminat, anki jekk l-effetti tal-ġajnuna ma jistgħux jiġu mifruda mill-mod ta' finanzjament tagħha.

⁹⁶ Il-Kummissjoni titlob li l-argumenti tar-reġjun NPDC jiġu miċhuda.

b) Il-kunsiderazzjonijiet tal-Qorti Ġenerali

⁹⁷ L-ewwel nett, għandu jiġi osservat li, peress li d-deċiżjoni oriġinali kienet ġiet irtirata, ir-rikorrent ma jistax jallega b'mod utli li din hija vvizjata bi żball manifest ta' evalwazzjoni dwar l-identifikazzjoni ta' wiehed mill-awturi tal-ġajnuna. Barra minn hekk, anki li kieku kellu jitqies li dan l-argument jitqajjem ukoll kontra d-deċiżjoni kkontestata, billi jiġi kkunsidrat, b'mod partikolari fil-premessi 16, 17 u 27 ta' din id-deċiżjoni, li l-CAD kienet il-kollektività li tat wiehed miż-żewġ hlasijiet bil-quddiem rimborsabbli kontenzzużi, il-Kummissjoni ma vvizjat l-imsemmija deċiżjoni b'ebda żball manifest ta' evalwazzjoni.

⁹⁸ L-argument, differenti mill-preċedenti, li jipprovdi li l-mod ta' finanzjament speċifiku tal-ġajnuna mogħtija mill-CAD ma kienx ġie kkunsidrat qed jiġi konfuż mal-ewwel parti tar-raba' motiv tar-rikors T267/08 u ser jiġi eżaminat f'dan il-kuntest.

⁹⁹ Għalhekk l-oġġezzjoni bbażata fuq in-nuqqas ta' teħid inkunsiderazzjoni tal-partikolarità ġuridika tal-CAD għandha tiġi miċhuda bħala infondata.

5. *Fuq l-ewwel parti tar-raba' motiv tar-rikors T-267/08, ibbażata fuq żball ta' evalwazzjoni fir-rigward tal-origini tal-fondi, u r-raba' motiv tar-rikors T-297/08, ibbażat fuq żball ta' evalwazzjoni dwar il-kunċett ta' riżorsi tal-Istat*

a) L-argumenti tal-partijiet

¹⁰⁰ Ir-regjun NPDC isostni li l-Kummissjoni wettqet żball ta' evalwazzjoni fir-rigward tal-origini tal-fondi inkwistjoni, peress li dawn il-fondi ma ġewx, kif kienet iddikjarat il-Kummissjoni fid-deċiżjoni oriġinali, mill-komuni tal-CAD, iżda mill-CAD innifisha, li tikkostitwixxi stabbiliment pubbliku ta' kooperazzjoni interkomunali. Għalhekk, il-Kummissjoni kient ikkunsidrat b'mod żbaljat li l-ħlas bil-quddiem mogħti mill-CAD kien ġej minn riżorsi tal-Istat, anki jekk il-komunitajiet ta' agglomerazzjoni kellhom ir-riżorsi proprji tagħhom. Dawn ir-riżorsi huma parzjalment ibbażati fuq kontribuzzjonijiet obbligatorji ta' natura fiskali jew parafiskali u ġejjien ukoll minn servizzi ta' natura ekonomika pprovduti minn dawn l-istabbilimenti pubbliċi.

¹⁰¹ Ir-regjun NPDC, billi bbaża ruhu fuq l-Artikoli L. 4331-1 sa L. 4331-3 tal-kodiċi generali tal-kollektivitajiet territorjali Franciżi li jispjega d-dħul li għandhom ir-regjuni, isostni li l-għajnuna li huwa stess ipprova kien ġej ukoll minn riżorsi li ma humiex bilfors riżorsi fiskali jew parafiskali.

¹⁰² Ir-regjun NPDC jikkritika wkoll lill-Kummissjoni talli fid-deċiżjoni kkontestata ddeduċiet li l-ħlasijiet mogħtija lill-AFR kienu imputabbli lill-Istat sempliciment minhabba l-fatt li huma ngħataw mill-kollektivitajiet territorjali. Issa, skont il-ġurisprudenza, il-Kummissjoni għandha tagħmel eżami individwali ta' kull każ tal-kriterju ta' imputabbiltà, fatt li ma sehħx għaliex hija qieset li l-ħlasijiet bil-quddiem kienu ngħataw mill-komuni tal-CAD.

103 Il-CAD issostni li l-komunitajiet ta' agglomerazzjoni għandhom varjetà kbira ta' riżorsi, fejn fosthom hemm dħul separat mit-taxxi u mill-miżati differenti, bħalma huwa d-dħul mill-beni tagħhom, mobbli u immobbli, l-ammonti li huma jirċievu mill-amministrazzjonijiet pubbliċi, mill-assocjazzjonijiet jew mill-individwi, għal servizz ipprovdut, u r-riżultat tad-donazzjonijiet u legati li huma kkonsentiti lilhom. Peress li dan id-dħul ma jirriżultax minn kontribuzzjoni obbligatorja imposta mil-legiżlazzjoni tal-Istat, huwa ma jistax jikkostitwixxi riżorsa tal-Istat. Il-Kummissjoni jmissha analizzat l-oriġini tar-riżorsi li ntużaw għall-iffinanzjar tal-hlas bil-quddiem rimborsabbli, sabiex tiddetermina jekk dan il-hlas bil-quddiem ittihazx mir-riżorsi tal-Istat jew mir-riżorsi l-oħra tal-CAD.

104 Il-CAD isostni wkoll li l-hlas bil-quddiem rimborsabbli mogħti ma jikkostitwixxix spiża addizzjonali għaliha, iżda dħul futur, għaliex dan huwa self ta' flus suġġett għal rimbors li johloq interessi bir-rata ta' 4.08 %, li tikkorrispondi għar-rata ta' referenza Komunitarja fil-mument tal-ghoti.

105 Il-Kummissjoni titlob li dawn il-motivi jiġu miċhuda.

b) Il-kunsiderazzjonijiet tal-Qorti Ġenerali

106 Preliminarjament, għandu jittfakkar li, skont il-ġurisprudenza, il-klassifikazzjoni ta' miżura bħala għajjnuna fis-sens tat-Trattat tippreżumi li kull wiehied mill-erba' kriterji kumulattivi msemmija fl-Artikolu 107(1) TFUE jiġi sodisfatt. L-ewwel nett, għandu jkun involut intervent tal-Istat jew permezz ta' riżorsi tal-Istat, it-tieni nett, dan l-intervent għandu jkun ta' natura tali li jista' jolqot il-kummerċ bejn l-Istati Membri, it-tielet nett, l-intervent għandu jagħti vantaġġ lill-benefiċjarju tiegħu u, ir-raba' nett, dan għandu jikkawża distorsjoni jew theddida ta' distorsjoni tal-kompetizzjoni (ara s-sentenza tal-Qorti tal-Ġustizzja tas-17 ta' Novembru 2009, Presidente del Consiglio dei Ministri, C-169/08, Ġabra p. I-10821, punt 52, u l-ġurisprudenza ċċitata).

- 107 Permezz ta' dawn il-motivi r-rikorrenti jikkontestaw l-argument li għandhom jiġu sodisfatti l-ewwel minn dawn il-kriterji, li jipprovdi li sabiex vantaġġi jkunu jistgħu jiġu kkwalifikati bħala għajnuna fis-sens tal-Artikolu 107(1) TFUE, dawn għandhom, minn naha, jingħataw direttament jew indirettament permezz ta' riżorsi tal-Istat u, min-naha l-oħra, ikunu attribwibbli lill-Istat (ara s-sentenza tal-Qorti tal-Ġustizzja tal-15 ta' Lulju 2004, *Pearle et*, C-345/02, Ġabra p. I-7139, punt 35, u l-ġurisprudenza ċċitata, u s-sentenza tal-Qorti Ġenerali tas-26 ta' Gunju 2008, *SIC vs Il-Kummissjoni*, T-442/03, Ġabra p. II-1161, punt 93, u l-ġurisprudenza ċċitata).
- 108 Għandu jiġi enfasizzat li intervent tal-Istat jew permezz tal-riżorsi tal-Istat ma għandux neċessarjament ikun miżura deċiża mill-awtorità ċentrali tal-Istat ikkonċernat. Dan jista' wkoll jirriżulta minn awtorità infra-statali. Skont ġurisprudenza stabbilita, miżura adottata minn kollettività territorjali u mhux mill-awtorità ċentrali tista' tikkostitwixxi għajnuna ladarba jkunu sodisfatti l-kundizzjonijiet stabbiliti fl-Artikolu 107(1) TFUE (sentenzi tal-Qorti tal-Ġustizzja tal-14 ta' Ottubru 1987, *Il-Ġermanja vs Il-Kummissjoni*, 248/84, Ġabra p. 4013, punt 17 u *Il-Portugall vs Il-Kummissjoni*, punt 88 iktar 'il fuq, punt 55). Fi kliem iehor, il-miżuri meħuda mill-korpi intra-statali (deċentralizzati, federali, reġionali jew oħra) tal-Istati Membri, ikun liema jkun l-istatus ġuridiku u d-denominazzjoni tagħhom, jaqgħu, bħall-miżuri meħuda mill-awtorità federali jew ċentrali, fil-kamp ta' applikazzjoni tal-Artikolu 107(1) TFUE, jekk il-kundizzjonijiet ta' din id-dispożizzjoni jiġu sodisfatti (sentenza tal-Qorti Ġenerali tas-6 ta' Marzu 2002, *Diputación Foral de Álava et vs Il-Kummissjoni*, T-103/00 u T-92/00, Ġabra p. II-1385, punt 57).
- 109 Fir-rigward tal-kunċett ta' riżorsi tal-Istat, għandu jifhem li mill-ġurisprudenza tal-Qorti tal-Ġustizzja jirriżulta li l-Artikolu 107(1) TFUE jkopri kull mezz pekunjarju li l-awtoritajiet pubbliċi jistgħu effettivament jużaw sabiex jgħinu lil impriżi, mingħajr ma huwa rilevanti jekk dawn il-mezzi jifformawx parti jew le b'mod permanenti mill-partimonju tal-imsemmija awtoritajiet pubbliċi. Konsegwentement, anki jekk l-ammonti li jikkorrispondu mal-miżura inkwistjoni ma humiex permanentement fil-pussess tal-awtoritajiet pubbliċi, il-fatt li huma jibqgħu kontinwament taħt kontroll pubbliku, u għalhekk għad-dispożizzjoni tal-awtoritajiet nazzjonali kompetenti, huwa biżżejjed sabiex jiġu kklassifikati bħala riżorsi tal-Istat (ara, f'dan is-sens, is-sentenzi tal-Qorti tal-Ġustizzja tas-16 ta' Mejju 2000, *Franza vs Ladbroke Racing u*

Il-Kummissjoni, C-83/98 P, Ġabra p. I-3271, punt 50, u tas-16 ta' Mejju 2002, Franza vs Il-Kummissjoni, C-482/99, Ġabra p. I-4397, punt 37).

- 110 Mill-ġurisprudenza ċċitata fil-punt 108 iktar'il fuq jirriżulta li l-fatt li l-ħlasijiet bil-quddiem ingħataw mir-reġjun NPDC u mill-CAD, għalhekk minn kollettivitajiet territorjali u mhux mill-awtorità ċentrali, ma huwiex, fih innifsu, ta' natura li jwassal sabiex dawn il-miżuri ma jaqgħux taħt il-kamp ta' applikazzjoni tal-Artikolu 107(1) TFUE. Il-kundizzjoni marbuta mal-imputabbiltà ta' dawn il-miżuri li jikkonċernaw l-Istat hija għalhekk sodisfatta.
- 111 Barra minn hekk, mill-ġurisprudenza ċċitata fil-punt 109 iktar'il fuq jirriżulta li l-finanzjament eventwali tal-miżuri kontenzjużi mir-riżorsi stess tar-reġjun NPDC u mill-CAD li ma humiex ta' natura fiskali jew parafiskali lanqas ma jista jwassal sabiex l-imsemmija miżuri ma jaqgħux taħt il-klassifikazzjoni bħala għajnuna mill-Istat. Fil-fatt, il-kriterju determinanti fil-qasam tar-riżorsi tal-Istat huwa l-kontroll pubbliku, u l-Artikolu 107(1) TFUE jkopri kull mezz pekunjarju, kemm jekk jirriżultaw mill-kontribuzzjonijiet obligatorji jew le, li s-settur pubbliku jista' effettivament juża sabiex isostni l-imprizi.
- 112 Barra minn hekk, l-argument tal-CAD, li jgħid li l-ħlas bil-quddiem ma jikkostitwixxix spiża, iżda dhul futur, għaliex dan huwa self ta' flus sugġett għal rimbors li jiġġenera l-interessi, għandu jiġi miċhud. L-interessi li impriza tista' jkollha tgħaddi bħala kontroparti għal self fil-fatt ma humiex ta' natura li tista' ġġib totalment fix-xejn il-vantaġġ li minnu tibbenefika l-imsemmija impriza (ara, f'dan is-sens, is-sentenza tal-Qorti tal-Ġustizzja tad-29 ta' Ġunju 1999, DM Transport, C-256/97, Ġabra p. I-3913, punt 21). Effettivament teżisti spiża fuq il-baġit tal-CAD, għaliex din tal-aħħar setgħet tibbenefika minn rata ta' rendiment iktar vantaġġuża li kieku hija selfet dan l-ammont taħt il-kundizzjonijiet normali tas-suq jew li kieku hija qeditu jew investietu b'mod ieħor. F'din l-ipoteżi, l-għajnuna hija kkostitwita mid-differenza bejn l-interessi li kienu tħallu li kieku giet applikata r-rata ta' interess li tikkorrispondi għall-kundizzjonijiet normali tas-suq u dawk li effettivament ingħataw (sentenza tal-Qorti Ġenerali tat-30 ta' April 1998, Cityflyer Express vs Il-Kummissjoni, T-16/96, Ġabra p. II-757, punt 53). Il-legalità tal-evalwazzjoni magħmula mill-Kummissjoni dwar l-eżistenza ta' dan il-vantaġġ għall-benefiċjarju tal-għajnuna, fid-dawl tar-rata ta' interess applikata u tas-sitwazzjoni finanzjarja ta' AFR, ser tiġi eżaminata,

min-naħa tagħha, fil-kuntest tal-ħames motiv tar-rikors T-267/08, ibbażat fuq żball ta' evalwazzjoni fir-rigward tal-vantaġġ li AFR kienet nislet mill-ħlasijiet bil-quddiem rimborsabbli.

- 113 Fl-aħħar nett, għandu jiġi osservat li peress li d-deċiżjoni oriġinali ġiet irtirata, il-CAD ma tistax issostni b'mod utli li din hija vvizjata minn żball ta' identifikazzjoni ta' wieħed mill-awturi tal-għajjnuna. Barra minn hekk, li kieku kellu jitleqq li dan l-argument jista' jitleqq ukoll kontra d-deċiżjoni kkontestata, billi jiġi kkunsidrat, b'mod partikolari fil-premessi 16, 17 u 27 tagħha, li l-CAD kienet il-kollektività li tat wieħed miż-żewġ ħlasijiet bil-quddiem rimborsabbli inkwistjoni, il-Kummissjoni ma wettqet ebda żball ta' analiżi tal-finanzjament tal-miżura inkwistjoni.
- 114 Minn dak kollu li ntqal iktar 'il fuq hemm lok li l-ewwel parti tar-raba' motiv tar-rikors T-267/08, ibbażata fuq żball ta' evalwazzjoni dwar l-orijini tal-fondi, u r-raba' motiv tar-rikors T-279/08, ibbażat fuq żball ta' evalwazzjoni dwar il-kunċett ta' riżorsi tal-Istat, jiġi miċħuda.

6. Fuq it-tieni parti tar-raba' motiv tar-rikors T-267/08, ibbażata fuq żball ta' klassifikazzjoni ta' AFR bħala impriża f'diffikultà, u fuq it-tielet motiv tar-rikors T-279/08, ibbażat fuq żball ta' evalwazzjoni dwar il-kunċett ta' impriża f'diffikultà

a) L-argumenti tal-partijiet

- 115 Ir-regjun NPDC isostni li l-Kummissjoni wettqet żball ta' evalwazzjoni billi kklassifikat lil AFR bħala impriża f'diffikultà fis-sens tal-punt 10(a) tal-Linji gwida u, sussidjarjament, tal-punt 11 tal-imsemmija linji gwida.

- 116 Fir-rigward tal-klassifikazzjoni ta' AFR b'hala impriza f'diffikultà fis-sens tal-punt 10(a) tal-Linji gwida, il-Kummissjoni llimitat l-analiżi tagħha għar-riżultati finanzjarji ta' AFR li jinsabu fit-tabella riprodotta fil-premessa 15 tad-deċiżjoni kkontestata u li tkopri l-perijodu mill-31 ta' Diċembru 2001 sal-31 ta' Diċembru 2004, filwaqt li l-għajnuna kienet ingħatat fl-4 ta' Lulju 2005. Il-Kummissjoni ma ħaditx inkunsiderazzjoni l-ewwel riżultati pożittivi tal-pjan ta' tiġdid imfassal mill-AFR, li kienu madankollu jinhassu mill-ewwel nofs tal-2005, meta ngħata l-hlas bil-quddiem. Id-dhul mill-bejgħ kien għalhekk ta' EUR 45 miljun fil-31 ta' Diċembru 2005, jiġifieri kważi d-doppju tad-dhul mill-bejgħ tas-sena ta' qabel, li kien ta' EUR 22.7 miljun. It-telf naqas minn EUR 14.3 miljun fil-31 ta' Diċembru 2003 għal EUR 8.1 miljun fil-31 ta' Diċembru 2005. Bejn l-4 ta' Marzu 2004 u t-30 ta' Ġunju 2005, ġew iffirmati tnax-il kuntratt ta' provvista, b'ammont totali ta' EUR 61 608 790. L-ammont akkumulat ta' dawn il-kuntratti kien jirrappreżenta EUR 31 805 650 matul l-ewwel nofs tas-sena 2005. Il-Kummissjoni ma ħaditx inkunsiderazzjoni din id-dinamika ta' tiġdid u l-fatt li t-tnaqqis fid-dhul mill-bejgħ għas-sena 2004 kien ir-riżultat ta' strateġija ta' ripożizzjonament fuq is-suq tal-vaguni l-iktar tekniċi bl-iktar valur miżjud.
- 117 Dan il-pjan ta' ristrutturar kien ġie ppreżentat b'mod dettaljat mill-awtoritajiet Franciżi lill-Kummissjoni f'korrispondenza tal-24 ta' Ottubru 2006. Fil-każ li hija qieset li ma kellhiex biżżejjed informazzjoni dwar il-kontenut tiegħu, il-Kummissjoni jmissha talbet tagħrif addizzjonali fuq dan il-punt, skont is-setgħat investigattivi li hija għandha abbażi tar-Regolament Nru 659/1999. Il-Kummissjoni kellha, b'mod ġenerali, tmexxi investigazzjoni f'isimha, li permezz tagħha kellha tinjora kull element li jista' jstabblilixxi li l-AFR ma baqgħetx impriza f'diffikultà meta ngħataw il-hlasijiet bil-quddiem rimborsabbli.
- 118 Ir-reġjun NPDC jenfasizza li huwa stess u l-CAD taw il-hlasijiet bil-quddiem rimborsabbli kkonċernati minhabba din id-dinamika ta' tiġdid, kif juru d-diskussjonijiet li saru f'dik l-okkażjoni fi hdan l-istanzi tagħha. Billi ddikjarat li l-hlasijiet bil-quddiem kontenzjużi kienu inkompatibbli mad-dispożizzjonijiet tat-Trattat, minkejja li l-imsemmija hlasijiet bil-quddiem huma intiżi sabiex isostnu l-kompetittività ta' impriza innovattiva li qed tiżviluppa prodotti tal-futur, id-deċiżjoni kkontestata tikser il-perspettivi invokati mill-membri tal-Kummissjoni responsabbli mill-kompetizzjoni meta huwa ppreżenta, fis-7 ta' Lulju 2008, it-test li sar ir-Regolament tal-Kummissjoni

(KE) Nru 800/2008, tas-6 ta' Awwissu 2008, li jiddikjara ċerti kategoriji ta' għajnuna bħala kompatibbli mas-suq komuni (Regolament għal Eżenzjoni Ġenerali Shiha) skont l-Artikoli [107 TFUE u 108 TFUE] (ĠU L 214, p. 3) (iktar 'il quddiem ir-“regolament ġenerali ta' eżenzjoni skont il-kategorija”), li l-għanijiet tiegħu huma li jippermetti lill-Istati Membri sabiex jagħtu għajnuna għall-impjieg, għall-kompetittività u għall-ambjent mingħajr l-ebda intervent mill-Kummissjoni.

- 119 Ir-reġjun NPDC isostni li l-Kummissjoni ma pproċedietx b'analizi tal-kuntest ekonomiku u kompetittiv li fih żviluppat AFR meta ngħataw il-ħlasijiet bil-quddiem rimborsabbli, u b'mod partikolari l-perspettivi ta' żvilupp fil-qasam tat-trasport bil-ferrovija u fuq l-art. Huwa jibbaża ruħu, minn naħa, fuq l-istudju mwettaq mill-assoċjazzjoni “route roulante 2006”, tat-8 ta' Settembru 2005, li juri li AFR tista' tiġi assoċjata ma' proġett ta' awtostrada ferrovjarja, b'mod partikolari minħabba l-ispiża żgħira tal-prodotti tagħha, u, min-naħa l-oħra, fuq l-istudju mwettaq minn AFR li juri l-isforzi magħmula minn din l-impriża sabiex ittejjeb il-kwalità teknika u l-ispejjeż ta' produzzjoni tal-prodotti tagħha.
- 120 Barra minn hekk, il-Kummissjoni naqset milli tikkunsidra l-fatt li sussidju li jammonta għal EUR 1.5 miljun mill-Fond Ewropew għall-Iżvilupp Reġionali (FEŻR) kien ingħata lil AFR fil-5 ta' Novembru 2004, fejn l-ewwel għoti sar f'Novembru 2005, haġa li ma setgħetx issehh li kieku kien gie stabbilit li AFR kellha l-karatteristiċi ta' impriża f'diffikultà fis-sens tad-dritt tal-kompetizzjoni tal-Unjoni.
- 121 Skont ir-reġjun NPDC, il-Kummissjoni wettqet ukoll żball ta' evalwazzjoni billi kklassifikat, sussidjarjament, lil AFR bħala impriża f'diffikultà fis-sens tal-punt 11 tal-Linji gwida peress li l-indikazzjonijiet rilevanti kollha ma kinux ittiehdu inkunsiderazzjoni.
- 122 Fl-aħħar nett, ir-reġjun NPDC isostni li s-sostituzzjoni tad-deċiżjoni kkontestata minflok id-deċiżjoni oriġinali tikkonferma li l-Kummissjoni pproċediet, matul il-proċedura amministrattiva, b'evalwazzjoni inkompleta tal-kuntest ekonomiku li

fih il-hlasijiet bil-quddiem kienu nghataw. L-adozzjoni tad-deċiżjoni kkontestata ma tistax tikkumpensa għall-illegalità li tivvizja d-deċiżjoni originali, peress li l-Kummissjoni naqset milli tipproċedi b'eżami ġdid li huwa biżżejjed approfondit u fid-dettal tal-punti ta' fatti rilevanti u peress li sempliciment "għattiet" id-difetti tal-analizi lakunarja.

123 Il-CAD issostni li l-Kummissjoni ma ħaditx l-inizjattiva tanalizza l-kuntest ekonomiku generali li fih jidhol l-intervent tagħha, ikkaratterizzat min-nuqqasijiet ta' numru kbir ta' industrij fil-qasam tal-metallurgija. Hija ssostni li r-reġjun NPDC kien is-suġġett ta' klassifikazzjoni fiż-żona ta' Objettiv Nru 2 mil-leġiżlazzjoni applikabbli għall-fondi strutturali għall-perijodu mill-2000 sal-2006, li jfisser li kien jinsab f'żona li qed tesperjenza diffikultajiet strutturali li tehtieġ għajjnuna permezz tal-għajjnuna pubblika għaž-żvilupp mill-ġdid ekonomiku u soċjali.

124 Il-CAD issostni wkoll li AFR kellha attività kummerċjali sinjifikattiva meta ngħata l-hlas bil-quddiem. AFR kienet ipprezentat lill-CAD kuntratti ta' provvista li jammontaw għal EUR 30 398 301 għal dan il-perijodu. Għalhekk, hija ma tissodisfax il-kriterji ta' impriża f'diffikultà.

125 L-awtoritajiet Franciżi implementaw pjan ta' ristrutturar tal-impriża AFR li ġie pprezentat lill-Kummissjoni permezz ta' żewġ ittri rispettivamaent tas-27 ta' April u tal-24 ta' Ottubru 2006. Dan il-pjan huwa bbażat b'mod partikolari fuq ir-ripożizzjonament tal-kumpannija fuq is-suq tal-vaguni iktar tekniċi b'valur miżjud aħjar. Din l-istrategija tispjega t-tnaqqis minimu fid-dhul mill-bejgħ ikkonstatat fl-2004. Barra minn hekk, dan il-pjan wassal għal tnaqqis fid-defiċit tal-kumpannija fl-2005, għal zieda fid-dhul mill-bejgħ, li minn EUR 22.6 miljun fl-2004 għadda għal EUR 45 miljun fl-2005, u għall-eżistenza ta' ktieb tal-ordnijiet tal-klijenti li qabeż EUR 70 miljun fl-2006. Ghalkemm hija ma kinitx tqis lilha nnifisha informata biżżejjed fuq dan il-qawmien fl-attività ta' AFR, il-Kummissjoni kellha titlob tagħrif addizzjonali fuq dan il-punt, skont is-setgħa investigattiva li hija għandha abbażi tar-Regolament

Nru 659/1999. B'mod ġenerali, il-Kummissjoni mexxiet investigazzjoni li permezz tagħha injorat kull element li jista' jistabbilixxi li l-AFR ma baqgħetx impriza f'diffikultà meta ngħataw il-ħlasijiet bil-quddiem rimborsabbli.

¹²⁶ Barra minn hekk, id-deċiżjoni kkontestata għandha titqabbel mal-Komunikazzjoni mill-Kummissjoni — Linji gwida Komunitarji dwar l-għajnuniet mill-Istat għall-imprizi ferrovjarji (JO 2008, C 184, p. 13, iktar 'il quddiem il-“Linji gwida fuq l-għajnuna mill-Istat lill-imprizi tal-ferrovjarji”), li kienet hasbet għal ċerti miżuri intizi sabiex jiffacilitaw l-għajnuna pubblika lill-imprizi tas-settur ferrovjarju.

¹²⁷ Barra minn hekk, skont il-ġurisprudenza Franciża, hija biss l-informazzjoni li tissemma fis-silta tar-reġistru tal-kummerċ u tal-kumpanniji li tippermetti li jiġi ddeterminat jekk impriza hijiex f'sitwazzjoni ta' diffikultà ekonomika jew le.

¹²⁸ Il-Kummissjoni tikkontesta l-fondatezza tal-argumenti tar-rikorrenti.

b) Il-kunsiderazzjonijiet tal-Qorti Ġenerali

¹²⁹ Preliminarjament, għandu jitfakkar li l-Kummissjoni għandha, skont l-Artikolu 107(3) TFUE, setgħa diskrezzjonali wiesgħa (sentenzi tal-Qorti tal-Ġustizzja tas-17 ta' Settembru 1980, Philip Morris Holland vs Il-Kummissjoni, 730/79, Ġabra p. 2671, punt 17, u tad-29 ta' April 2004, L-Italja vs Il-Kummissjoni, C-372/97, Ġabra p. I-3679, punt 83).

- 130 Hija tista' tadotta, sabiex teżercita din id-diskrezzjoni, regoli ta' gwida permezz ta' atti bħal-Linji gwida applikabbli f'dan il-każ, sa fejn dawn ir-regoli ma jiddevjawx mid-dispożizzjonijiet tat-Trattat. Meta l-Kummissjoni tadotta att ta' dan it-tip, dan ikun vinkolanti għaliha (ara s-sentenza tal-Qorti Ġenerali tal-15 ta' Ġunju 2005, Regione autonoma della Sardegna vs Il-Kummissjoni, T-171/02, Ġabra p. II-2123, punt 95, u l-ġurisprudenza ċċitata).
- 131 Għaldaqstant, hija l-qorti li għandha tivverifika li l-Kummissjoni osservat ir-regoli li hija adottat (sentenza Regione autonoma della Sardegna vs Il-Kummissjoni, punt 130 iktar'il fuq, punt 77).
- 132 Madankollu, ladarba s-setgħa diskrezzjonali wiesgħa mogħtija lill-Kummissjoni, li hija speċifikata, fejn xieraq, permezz ta' regoli ta' gwida adottati minnha, tinvolvi evalwazzjonijiet kumplessi ta' natura ekonomika u soċjali, il-qorti teżercita kontroll ristrett fuq dawn. Dan huwa limitat għall-verifika tal-osservanza tar-regoli tal-proċedura u tal-obbligu ta' motivazzjoni, tal-eżattezza materjali tal-fatti, tan-nuqqas ta' żball manifest ta' evalwazzjoni u ta' użu hażin ta' poter (ara s-sentenza Regione autonoma della Sardegna vs Il-Kummissjoni, punt 130 iktar'il fuq, punt 78, u l-ġurisprudenza ċċitata).
- 133 Għandu jitfakkar li, għalkemm ma hemmx definizzjoni fid-dritt tal-Unjoni ta' impriża f'diffikultà, il-Kummissjoni tqis, fil-punt 9 tal-linji gwida, li impriża tinsab f'diffikultà "meta hija ma tkunx tista', abbażi tar-riżorsi tagħha jew tal-fondi mislufa lilha mill-proprietarji/azzjonisti tagħha jew mill-kredituri tagħha, twaqqaf it-telf li, mingħajr l-intervent barrani tal-awtoritajiet pubbliċi, ikun qed iwassalha għall-mewt ekonomiku kważi ċert fi żmien qasir jew medju". [traduzzjoni mhux uffiċjali]
- 134 Skont il-Punt 10(a) tal-linji gwida, impriża hija, "bħala regola u irrispettivament mid-daqs tagħha" [traduzzjoni mhux uffiċjali], meqjusa bħala f'diffikultà, fil-każ ta' kumpannija b'responsabbiltà limitata, "meta iktar minn nofs il-kapital azzjonarju tagħha jkun intilef, u iktar minn kwart ta' dan il-kapital ikun intilef matul l-aħħar

tnax-il xahar” [traduzzjoni mhux uffiċjali]. Skont il-Punt 10(ċ) tal-Linji gwida, l-istess japplika, għal kull tip ta’ impriża, meta l-impriża tissodisfa, skont id-dritt nazzjonali applikabbli għaliha, il-kundizzjonijiet ta’ ssuġġettar għal proċedura kollettiva ta’ insolvenza.

135 Skont il-punt 11 tal-Linji gwida:

“Anki jekk l-ebda waħda mill-kundizzjonijiet stabbiliti fil-punt 10 ma tiġi sodisfatta, impriża tista’ madankollu titqies li tinsab f’diffikultà, b’mod partikolari jekk hemm indikazzjonijiet komuni ta’ impriża f’sitwazzjoni ta’ diffikultà, bħalma huwa l-livell dejjem jikber tat-telf, it-tnaqqis fid-dhul mill-bejgħ, it-tinfih tal-ħażniet, il-kapaċità eċċessiva, it-tnaqqis gross tal-marġni tal-awtofinanzjament, iż-żieda fid-dejn, iż-żieda fl-ispejjeż finanzjarji kif ukoll it-tnaqqis jew it-telf tal-valur nett tal-assi. Fil-każijiet l-iktar gravi, l-impriża tista’ saħansitra tkun saret insolventi jew tkun is-suġġett ta’ proċedura kollettiva dwar l-insolvenza tagħha skont id-dritt nazzjonali. F’dan l-aħħar każ, il-Linji gwida japplikaw għall-ġhajjnuna li tkun eventwalment ingħatat fil-kuntest ta’ din il-proċedura bi hsieb li jiġi żgurat li tinżamm l-attività tal-impriża. Fil-każijiet kollha, l-impriża f’diffikultà hija eligibbli biss wara li jintwera li hija ma tistax tiżgura l-irkupru tagħha permezz tar-riżorsi proprji tagħha, jew permezz tal-fondi miksuba mill-proprjetarji/azzjonisti tagħha jew minn sorsi tas-suq”. [traduzzjoni mhux uffiċjali]

136 F’dan il-każ, il-Kummissjoni prinċipalment ibbażat ruħha fuq il-punt 10(a) tal-Linji gwida sabiex tikklassifika lil AFR bħala impriża f’diffikultà. F’dan ir-rigward, hija osservat li AFR kienet sa mill-2001 tirreġistra kapital negattiv u li meta ngħatat l-ġhajjnuna, hija ma kinitx kapaċi tbiddel din it-tendenza u li terġa’ ssib kapital pożittiv. Il-Kummissjoni bbażat ruħha fuq din id-data finanzjarja, mhux ikkontestata mir-rikorrenti, li tinsab fil-premessa 15 tad-deċiżjoni kkontestata, li turi li l-kapital

ta' AFR kien negattiv fil-31 ta' Diċembru 2001, f'ammont ta' EUR 6.6 miljun, fil-31 ta' Diċembru 2002, f'ammont ta' EUR 8.7 miljun, fil-31 ta' Diċembru 2003, f'ammont ta' EUR 23 miljun, u fil-31 ta' Diċembru 2004, f'ammont ta' EUR 21.09 miljun.

137 Sussidjarjament, il-Kummissjoni qieset, fil-premessi 38 u 39 tad-deċiżjoni kkontestata, li meta ngħatat l-għajnuna, AFR kienet tissodisfa d-definizzjoni ta' impriza f'diffikultà li tinsab fil-punt 11 tal-linji gwida. Hija bbażat ruħha fuq it-tnaqqis kontinwu tad-dhul mill-bejgħ u fuq il-livell persistenti tat-telf ta' AFR. Id-data finanzjarja li tinsab fil-premessa 15 tad-deċiżjoni kkontestata, li ma hijiex ikkontestata mir-rikorrenti, turi fil-fatt li d-dhul mill-bejgħ ta' AFR, li kien ta' EUR 70 miljun fil-31 ta' Diċembru 2001, ta' EUR 42 miljun fil-31 ta' Diċembru 2002 u ta' EUR 42.7 miljun fil-31 ta' Diċembru 2003, għadda għal EUR 22.7 miljun biss fil-31 ta' Diċembru 2004. Din id-data turi wkoll li r-riżultat nett tal-kumpannija kien negattiv f'ammont ta' EUR 10 500 000 fil-31 ta' Diċembru 2001, ta' EUR 2 083 746 fil-31 ta' Diċembru 2002, ta' EUR 14 270 634 fil-31 ta' Diċembru 2003 u ta' EUR 11 589 620 fil-31 ta' Diċembru 2004.

138 Il-Kummissjoni tosserva wkoll, fil-premessa 39 tad-deċiżjoni kkontestata, li f'Jannar 2004 AFR ma setgħetx thallas fit-terminu stabbilit id-dejn azzjonarju u fiskali li ammonta għal EUR 4.3 miljun u li kellha, għaldaqstant, titlob moratorju u l-iffissar ta' pjan ta' clearance ta' dan id-dejn.

139 Barra minn hekk, il-Kummissjoni hadet inkunsiderazzjoni, fil-premessa 40 tad-deċiżjoni kkontestata, l-elementi invokati mill-awtoritajiet Franciżi, jiġifieri, minn naħa, il-krediti mogħtija lil AFR (żieda fl-overdraft fuq il-kont kurrenti mogħti minn bank privat u depożiti riċevuti mill-klijenti tagħha) u, min-naħa l-oħra, il-fatt li AFR ibbenefikat minn diversi garanziji mogħtija minn istituzzjoni finanzjarja. Madankollu, il-Kummissjoni qieset li, fl-ewwel lok, AFR ma setgħetx, fid-dawl tal-kapital negattiv tagħha, tohroġ waħedha mid-diffikultajiet tagħha permezz tar-riżorsi proprji tagħha; fit-tieni lok, l-azzjonist ta' AFR, minkejja l-kontribuzzjoni tiegħu insostenn tal-kumpannija, ma setax jiżgura l-irkupru tas-sussidjarja tiegħu, u fit-tielet lok, li l-krediti

u l-garanziji msemija iktar'il fuq juru barra minn hekk kapacià li jinkisbu krediti f'ammonti limitati u għal perijodu qasir ta' żmien, li ma jippermettux li jiġi kkonstatat li AFR setgħet tirrimedja għad-diffikultajiet tagħha permezz ta' finanzjament qawwi minn sorsi tas-suq.

¹⁴⁰ Fl-aħħar nett, fil-premessi 42 sa 43 tad-deċiżjoni kkontestata, il-Kummissjoni ma laqgħetx l-argument li jipprova li l-miżuri ta' rkupru ta' AFR implementati sa mill-2004 kienu bdew jipproduċu riżultati pożittivi fix-xhur li ppreċedew l-ghoti tal-hlasijiet bil-quddiem rimborsabbli. Fil-fatt, il-Kummissjoni qieset li r-riżultati invokati kienu modesti, incerti, li kienu jkopru perijodu relattivament qasir u li ma jistgħux jitqiesu bħala indikazzjonijiet serji tal-irkupru tas-sitwazzjoni finanzjarja ta' AFR, meta mqabbla mal-elementi li juru l-eżistenza ta' diffikultajiet gravi, bħalma huwa r-riżultat nett negattiv u l-kapital negattiv mill-2001.

¹⁴¹ Qabel kollox, għandu jiġi kkonstatat li l-Kummissjoni għustament qieset li impriża li għandha l-kapital proprju u riżultat nett negattiv kienet meqjusa bħala impriża f'diffikultà skont il-kriterji ddefiniti fil-punt 11 tal-linji gwida.

¹⁴² Fir-rigward tad-data li, skont ir-rikorrenti, imissha ttiehdet inkunsiderazzjoni mill-Kummissjoni, għandu jiġi osservat li l-awtoritajiet Franciżi informaw lill-Kummissjoni, fil-korrispondenzi tagħhom tas-27 ta' April u tal-24 ta' Ottubru 2006, dwar l-adozzjoni ta' miżuri ta' ristrutturar ta' AFR. Huma enfasizzaw, fl-ittra tagħhom tal-24 ta' Ottubru 2006, li t-tnaqqis fid-dhul mill-bejgħ għall-2004 kien marbut mar-rieda li ma tibqax involuta fis-suq tal-vaguni mhux tekniċi u li sa mill-2005 t-tendenza kienet inkoraġġjanti, bi dhul mill-bejgħ ta' EUR 45 miljun fl-2005 u bi ktieb tal-ordnijiet tal-klijenti li qabeż EUR 70 miljun fl-aħħar tal-2006.

- 143 Madankollu, id-dhul mill-bejgħ ta' AFR fil-31 ta' Diċembru 2005 u l-ammont tal-ktieb tal-ordnijiet tal-klijenti fl-aħħar tal-2006 huma elementi li ġew wara l-ġhoti tal-ħlasijiet bil-quddiem kontenżjużi, li sehhew fl-4 ta' Lulju 2005. Issa, il-ġurisprudenza tippreċiża b'mod ċar li l-kwistjoni dwar jekk miżura tikkostitwixxix għajjnuna fis-sens tal-Artikolu 107(1) TFUE għandha tiġi riżolta fid-dawl tas-sitwazzjoni eżistenti fiż-żmien meta din il-miżura ttiehdet. Jekk il-Kummissjoni tikkunsidra fatturi li jkunu sehhew wara, hija tkun fil-fatt qed tagħti vantaġġ lill-Istati Membri li jonqsu mill-obbligu tagħhom li jinnotifikaw l-għajjnuna, fl-istadju ta' ppjanar, li huma jipprevedu li jagħtu (ara s-sentenza Biria, punt 12 iktar'il fuq, punt 120, u l-ġurisprudenza ċċitata).
- 144 Barra minn hekk, titjib fis-sitwazzjoni tal-impriża benefiċjarja matul is-sena li matulha ngħataw il-miżuri kontenżjużi ma jistax jinfluwenza l-evalwazzjoni tas-sitwazzjoni tagħha fil-mument tal-ġhoti, b'mod partikolari peress li ma jistax jiġi eskluż li l-eżistenza tal-imsemmija garanzija setgħet tinfluwenza dan l-iżvilupp (sentenza Biria, punt 12 iktar'il fuq, punti 148 u 170).
- 145 Għalhekk, il-Kummissjoni ma wettqitx żball manifest ta' evalwazzjoni billi ma ħaditx inkunsiderazzjoni l-ammont tad-dhul mill-bejgħ ta' AFR fil-31 ta' Diċembru 2005 kif ukoll il-krediti pendenti fil-ktieb tal-ordnijiet tal-klijenti fl-aħħar tal-2006.
- 146 Fir-rigward tal-ewwel riżultati pożittivi tal-miżuri ta' rkupru ta' AFR implementati mill-2004 u li ġew invokati mir-rikorrenti, jiġifieri ż-żieda fid-dhul mill-bejgħ ta' AFR fl-ewwel nofs tal-2005, it-tnaqqis fit-telf tagħha u l-krediti pendenti tal-kuntratti konklużi matul il-perijodu mill-4 ta' Marzu 2004 sat-30 ta' Ġunju 2005 inkluż, għandu jiġi kkonstatat li l-Kummissjoni għustament osservat, fid-deċiżjoni kkontestata u fil-kitbiet tagħha, li l-ebda wieħed minn dawn l-elementi, fid-dawl tal-karattru modest tagħhom u tal-fatt li jkopru perijodu relattivament qasir, ma kien ta' natura li jbidde l-preżunzjoni li AFR, li kellha kapital negattiv u sa mill-2001 esperjenzat telf sinjifikattiv, kienet impriża f'diffikultà meta ngħataw il-ħlasijiet bil-quddiem kontenżjużi, fir-rigward tal-kriterji ddefiniti bil-punt 11 tal-linji gwida. L-istess jgħodd għall-perspettivi ta' żvilupp tat-trasport bil-ferrovija u fl-art invokat mir-reġjun NPDC, fid-dawl tal-karattru riskjuż u incert. Fil-fatt, il-livelli ta' telf u ta'

djun finanzjarji huma, fihom infushom, kriterji li jistgħu jistabbilixxu l-karattru ta' impriża f'diffikultà [ara, f'dan is-sens, fir-rigward tal-Linji gwida Komunitarji għall-ghajnuna mill-Istat għas-salvagwardar u r-ristrutturar tal-impriži f'diffikultà tal-1999 (ĠU 1999, C 288, p. 2), sentenzi tal-Qorti Ġenerali tal-15 ta' Ġunju 2005, Corsica Ferries France vs Il-Kummissjoni, T-349/03, Ġabra p. II-2197, punt 191, u Biria, punt 12 iktar'il fuq, punt 135].

¹⁴⁷ F'dawn iċ-ċirkustanzi, ma kienx hemm lok għall-Kummissjoni, li kienet f'pożizzjoni li tiddeċiedi fuq il-klassifikazzjoni ta' AFR bhala impriża f'diffikultà abbażi tal-informazzjoni li hija kellha, li titlob lir-Repubblika Franċiża sabiex tippovvilha informazzjoni addizzjonali (ara, f'dan is-sens, is-sentenza tal-Qorti tal-Ġustizzja tat-22 ta' Marzu 2001, Franza vs Il-Kummissjoni, punt 45 iktar'il fuq, punt 28).

¹⁴⁸ L-argument tar-regjun NPDC li jgħid li l-Kummissjoni naqset milli tiehu inkunsiderazzjoni s-sussidju riċevut minn AFR taht il-FEŻR f'Novembru 2005 għandu wkoll jiġi miċhud. L-ghoti ta' sussidju taht il-FEŻR, deċiż mill-awtoritajiet Franċiżi abbażi tal-qsim ta' responsabbiltajiet bejn il-Kummissjoni u l-Istati Membri li jirriżulta b'mod partikolari mir-Regolament tal-Kunsill (KE) Nru 1260/1999, tal-21 ta' Ġunju 1999, li jistabbilixxi d-dispożizzjonijiet ġenerali dwar il-Fondi Strutturali (ĠU Edizzjoni Speċjali bil-Malti, Kapitolu 14, Vol. 1, p. 31) ma jistax fil-fatt jorbot lill-Kummissjoni f'dak li jikkonċerna l-klassifikazzjoni tal-benefiċjarju ta' dan is-sussidju bhala impriża f'diffikultà fir-rigward tal-legiżlazzjoni tal-Unjoni li tapplika għall-ghajnuna mill-Istat.

¹⁴⁹ Fir-rigward tal-argument tal-CAD ibbażat fuq il-Linji gwida fuq l-ghajnuna mill-Istat lill-impriži ferrovjarji, għandu jiġi kkonstatat li dawn ma japplikawx fil-kawża prezenti, peress li AFR ma tissodisfax id-definizzjoni ta' impriża ferrovjarja stabbilita bl-Artikolu 3 tad-Direttiva tal-Kunsill 91/440/KEE, tad-29 ta' Lulju 1991, dwar l-iżvilupp tal-linji tal-ferrovija tal-Komunità (ĠU Edizzjoni Speċjali bil-Malti, Kapitolu 7, Vol. 1, p. 341).

- 150 Fir-rigward tal-argument tal-CAD ibbażat fuq il-ġurisprudenza Franciża dwar id-definizzjoni ta' impriża f'diffikultà, għandu jinfakkar li, skont il-ġurisprudenza tal-Qorti tal-Ġustizzja, l-ordinament ġuridiku tal-Unjoni, bħala regola, mhux soltu li jiddefinixxi l-klassifikazzjonijiet tiegħu billi jispira ruħu mill-ordinament ġuridiku nazzjonali jew ta' iktar minn wiehed minnhom mingħajr ma jipprovdi preċiżazzjoni espressa (ara s-sentenza tal-Qorti tal-Ġustizzja tat-22 ta' Mejju 2003, *Il-Kummissjoni vs Il-Ġermanja*, C-103/01, Ġabra p. I-5369, punt 33, u l-ġurisprudenza ċċitata). Issa, il-Linji gwida mkien ma jirreferu għall-ordinamenti ġuridiċi nazzjonali, għajr f'dak li jikkonċerna d-definizzjoni tal-proċedura kollettiva ta' insolvenza, li ma hijiex inkwistjoni f'dan il-każ. Għalhekk, ma hemmx lok li tittiehed inkunsiderazzjoni l-ġurisprudenza Franciża sabiex tiġi evalwata l-legalità tal-klassifikazzjoni ta' AFR bħala impriża f'diffikultà magħmula mill-Kummissjoni fid-deċiżjoni kkontestata.
- 151 Barra minn hekk, il-klassifikazzjoni tar-reġjun NPDC fiż-żona ta' Obejttiv Nru 2 mil-leġislazzjoni li tapplika għall-fondi strutturali għall-perijodu mill-2000 sal-2006, invokata mill-CAD, ma tikkostitwixxi element rilevanti li jmissha ttiehdet inkunsiderazzjoni, fiċ-ċirkustanzi tal-każ, mill-Kummissjoni sabiex tevalwa jekk AFR kinitx impriża f'diffikultà. Skont il-linji gwida, il-fatt li impriża f'diffikultà tinsab f'reġjun megħjun huwa element li l-Kummissjoni għandha tikkunsidra meta tevalwa l-kompatibbiltà ta' għajjnuna għar-ristrutturar. Madankollu, dan bl-ebda mod ma jfisser li dan il-fatt għandu jittiehed inkunsiderazzjoni meta l-impriża kkonċernata tiġi kklassifikata bħala impriża f'diffikultà.
- 152 Fir-rigward tal-argument tar-reġjun NPDC ibbażat fuq ksur tar-regolament ġenerali ta' eżenzjoni skont il-kategorija, għandu jiġi kkonstatat li r-reġjun NPDC ma jindikax liema dispożizzjoni ta' dan it-test il-Kummissjoni kienet kisret meta adottat id-deċiżjoni kkontestata. Għalhekk, din l-oġġezzjoni għandha tiġi miċhuda.
- 153 Minn dak kollu li ntqal iktar'il fuq jirriżulta li l-Kummissjoni ma wettqitx żball manifest ta' evawlazzjoni meta kklassifikat lil AFR bħala impriża f'diffikultà.

- 154 Għalhekk, it-tieni parti tar-raba' motiv tar-rikors T-267/08, ibbażata fuq żball fil-klassifikazzjoni ta' AFR bħala impriża f'diffikultà, u t-tielet motiv tar-rikors T-279/08, ibbażat fuq żball ta' evalwazzjoni dwar il-kuncett ta' impriża f'diffikultà, għandhom jigu miċhuda.

7. Fuq il-ħames motiv tar-rikors T-267/08, ibbażat fuq żball ta' evalwazzjoni fir-rigward tal-allegat vantaġġ li AFR nislet mill-ħlasijiet bil-quddiem rimborsabbli

a) L-argumenti tal-partijiet

- 155 Ir-reġjun NPDC jsostni li hemm għajjnuna fis-sens tal-Artikolu 107 TFUE biss jekk ir-rata applikata għar-rimbors tal-ħlasijiet bil-quddiem setgħet tinkiseb f'ċirkustanzi simili mis-suq tal-kreditu mill-benefiċjarju tal-imsemmija ħlasijiet bil-quddiem. Issa, f'din il-kawża, il-Kummissjoni injorat l-elementi ppreżentati mill-awtoritajiet Franciżi, li kienu ta' natura li juru li AFR kienet għadha tgawdi mill-fiduċja tal-banek u tal-klijenti tagħha meta ngħataw il-ħlasijiet kontenzjużi, fir-rigward tal-“prodotti speċifiċi proposti minn stabbilimenti finanzjarji speċifiċi”, mingħajr il-ħtieġa li ssir analiżi tas-suq tal-kreditu. Għalhekk, hija ma wrietx li AFR ma setgħetx tikseb fondi mis-suq b'rata simili sew viċin dik mogħtija mir-reġjun NPDC jew il-CAD. Għalhekk, ma jistax jintwera li l-ħlasijiet bil-quddiem inkwistjoni taw vantaġġ lil AFR.

- 156 Ir-reġjun NPDC jenfasizza li l-Kummissjoni ma wrietx fejn ir-rikorrenti ma aġixxewx, f'din il-kawża, bħala investitori privati. Il-ħlasijiet bil-quddiem kontenzjużi kienu ngħataw sabiex jakkumpanjaw il-pjan ta' tiġdid ta' AFR, fid-dawl tal-perspettivi ta' żvilupp u ta' rkupru tagħha. AFR kienet tibbenefika minn krediti u minn garanziji, li juru l-fiduċja tal-imsieħba kummerċjali tagħha, u l-Kummissjoni ma turix kif dawn

il-kreditu u dawn il-garanziji ma ppermettewx lil AFR sabiex tirrikorri għas-suq sabiex tegħleb id-diffikultajiet li rriżultaw.

157 Il-Kummissjoni tikkontesta l-fondatezza tal-argumenti tar-reġjun NPDC.

b) Il-kunsiderazzjonijiet tal-Qorti Ġenerali

158 Sabiex jiġi evalwat jekk miżura tal-Istat tikkostitwixxix għajnnuna, għandu jiġi ddeterminat jekk l-impriza benefiċjarja tirċevix vantaġġ ekonomiku li ma kinitx tikseb taħt kundizzjonijiet normali tas-suq (sentenza tal-Qorti tal-Ġustizzja tal-11 ta' Lulju 1996, *SFEI et*, C-39/94, Ġabra p. I-3547, punt 60; sentenzi tal-Qorti Ġenerali *Westdeutsche Landesbank Girozentrale u Land Nordrhein-Westfalen vs Il-Kummissjoni*, punt 74 iktar'il fuq, punt 243, u tat-3 ta' Marzu 2010, *Bundesverband deutscher Banken vs Il-Kummissjoni*, T-163/05, Ġabra p. II-387, punt 35).

159 Għal dan il-għan, huwa rilevanti li jiġi applikat il-kriterju, indikat fid-deċiżjoni kkontestata, li huwa bbażat fuq il-possibbiltajiet għall-impriza benefiċjarja li tikseb l-ammonti inkwistjoni taħt kundizzjonijiet simili mis-suq tal-kapital. B'mod partikolari, wiehed għandu jsaqsi lilu nnifsu jekk investitur privat kienx iwettaq it-tranzazzjoni inkwistjoni taħt l-istess kundizzjonijiet (sentenza *Cityflyer Express vs Il-Kummissjoni*, punt 112 iktar'il fuq, punt 51).

160 F'dan il-każ, għandu jiġi osservat li l-Kummissjoni bbażat ruħha, fil-premessa 28 tad-deċiżjoni kkontestata, fuq il-konstatazzjoni li AFR, fid-dawl tas-sitwazzjoni finanzjarja tagħha, ma setgħetx tikseb mis-suq tal-kreditu fondi taħt kundizzjonijiet daqshekk vantaġġużi bħal daww miksuba minghand ir-rikorrenti, peress li l-ħlasijiet bil-quddiem kontenzjużi ngħataw mingħajr l-ebda garanzija li tiżgura r-rimbors tagħhom, filwaqt li r-rati ta' interess applikati jikkorrispondu għal self "żgurat minn

garanziji normali”. Issa, mill-analiżi tal-prassi tas-swieq finanzjarji, magħmula fl-2004 f’isem il-Kummissjoni minn uffiċċju ta’ verifika (ara l-punti 49 u 53 iktar’il fuq) u li wasslet sabiex tiġi adottata l-Komunikazzjoni tal-2008 dwar ir-rati ta’ referenza, jirrizulta li, f’sitwazzjoni li tippreżenta riskju simili bħal dak fil-każ inkwistjoni, jiġifieri impriza f’diffikultà li toffri livell baxx ta’ garanzija, zieda ta’ 1 000 punt ta’ bażi hija miżjuda mar-rata ta’ referenza.

161 Barra minn hekk, il-Kummissjoni għastment qaħdet, fil-premessi 29 sa 32 tad-deċiżjoni kkontestata, l-elementi mressqa mill-awtoritajiet Franciżi sabiex juru li AFR kienet għadha tgawdi mill-fiduċja tal-banek tagħha u tal-klijenti tagħha meta ngħataw il-ħlasijiet bil-quddiem. Fil-fatt, iż-żieda tal-overdraft fil-kont kurrenti mogħti minn bank privat huwa kreditu għal perijodu qasir ħafna, kuntrarjament għall-ħlasijiet bil-quddiem kontenzjużi li huma mifruxa fuq tliet snin, u li għalhekk ma huwiex is-suġġett għall-istess analiżi ta’ riskju mill-kredituri. Il-fatt li debitur jista’ jikseb kreditu għal perijodu qasir ma jippermettix għalhekk li tittiehed deċiżjoni dwar il-possibbiltajiet tiegħu li jikseb self għal żmien itwal, fejn ir-rimbors ikun jiddependi mill-kapaċità ta’ sopravivenza tiegħu. Barra minn hekk, id-depożiti magħmula mill-klijenti ta’ AFR huma s-suġġett ta’ kontrogaranzija maħruġa minn istituzzjoni finanzjarja, li jfisser li dawn il-klijenti ma humiex esposti għar-riskji marbuta mas-sitwazzjoni finanzjarja ta’ AFR u, għalhekk, ma kellhomx għalfejn jissuġġettaw l-għoti tad-depożiti inkwistjoni għal analiżi tas-solidità finanzjarja tal-impriza simili għal dik li kienet issir minn kreditur potenzjali li jkun qed jikkunsidra jagħti self mingħajr garanziji.

162 Għalhekk, mid-deċiżjoni kkontestata jirrizulta li l-Kummissjoni għamlet, kif mehtieg minnha, analiżi intiża sabiex tiżgura li l-benefiċjarju tal-ġhajjnuna ma kienx seta’ jikseb self bil-kundizzjonijiet simili għas-suq tal-kreditu. Barra minn hekk, ir-reġjun NPDC ma pproduċa l-ebda element ta’ natura li juri li din l-analiżi kienet invizjata minn żball manifest ta’ evalwazzjoni.

163 Minn dak li ntqal iktar’il fuq jirrizulta li l-ħames motiv tar-rikors T-267/08 għandu jiġi miċhud bħala infondat.

8. Fuq is-sitt motiv tar-rikors T-267/08, ibbażat fuq żball ta' evalwazzjoni tal-ammont tal-ghajnuna

a) Fuq l-ewwel parti tas-sitt motiv tar-rikors T-267/08, ibbażata fuq in-nuqqas tal-iffissar tal-ammont ta' ghajnuna li jista' jiġi rkuprat

L-argumenti tal-partijiet

¹⁶⁴ Ir-regjun NPDC isostni li l-Kummissjoni għandha, meta tiddeċiedi li tordna l-irkupru ta' ghajnuna, tiddetermina l-ammont tal-ghajnuna li għandu jiġi rkuprat. Il-ġurisprudenza taċetta li l-Kummissjoni tagħmel evalwazzjoni approssimattiva tal-ghajnuna, fid-dawl ta' diffikultajiet partikolari, iżda dawn il-fatti huma s-sugġett ta' kontroll shih mill-qorti tal-Unjoni. F'dan il-każ, il-Kummissjoni naqset mill-obbligi kollha tagħha dwar l-iffissar tal-ammont tal-ghajnuna, fid-dawl tan-nuqqas totali ta' evalwazzjoni ta' dan l-ammont fid-deċizzjoni kkontestata.

¹⁶⁵ Li kieku l-Kummissjoni kellha bżonn ta' preċiżazzjonijiet dwar ir-rata ta' interessi fis-sehħ meta ngħatat l-ghajnuna hija jmissha talbet lill-awtoritajiet Franciżi sabiex tiksibhom jew tibgħat ordni diretta lir-Repubblika Franciża f'dan is-sens. Barra minn hekk, il-Kummissjoni ma ssemmi l-ebda diffikultà partikolari sabiex tistabbilixxi l-valur eżatt tal-ghajnuna. Dawn id-diffikultajiet huma inezistenti, minn naha, galadarba terminu ta' hames snin ma huwiex terminu eċċessiv sabiex tiġi stabbilita ċ-ċarezza dwar ir-rati fis-sehħ meta l-ghajnuna ngħata, f'Lulju 2005, u, min-naha l-oħra, il-fatt li wiehed jara jekk ir-rata tal-interess hijiex inqas mill-valur tas-suq ma jirrapprezentax diffikultà impossibbli għall-Kummissjoni.

¹⁶⁶ Il-Kummissjoni titlob li din il-parti tiġi miċhuda.

Il-kunsiderazzjonijiet tal-Qorti Ġenerali

- ¹⁶⁷ Għandu jittfakkar li, skont ġurisprudenza stabbilita, l-ebda dispożizzjoni tad-dritt tal-Unjoni ma tirrikjedi li l-Kummissjoni, meta tordna l-ħlas lura ta' għajjnuna ddikjarata inkompatibbli mas-suq komuni, għandha tiffissa l-ammont eżatt tal-għajjnuna li għandha tingħata lura. F'dan ir-rigward, huwa biżżejjed li d-deċiżjoni tal-Kummissjoni tinkludi indikazzjonijiet li jippermettu lid-destinatarju tagħha jiddetermina dan l-ammont waħdu, u mingħajr diffikultajiet eċċessivi (sentenzi tal-Qorti tal-Ġustizzja tat-12 ta' Ottubru 2000, Spanja vs Il-Kummissjoni, C-480/98, Ġabra p. I-8717, punt 25; tat-12 ta' Mejju 2005, Il-Kummissjoni vs Il-Greċja, C-415/03, Ġabra p. I-3875, punt 39, u tal-14 ta' Frar 2008, Il-Kummissjoni vs Il-Greċja, C-419/06, mhux ippubblikata fil-Ġabra, punt 44).
- ¹⁶⁸ F'dan il-każ, id-deċiżjoni kkontestata tevalwa, fil-premessa 58 tagħha, l-ammont tal-għajjnuna mill-Istat li tikkonsisti fi ħlasijiet bil-quddiem rimborsabbli magħmula mid-differenza bejn l-interessi effettivament dovuti skont il-ħlasijiet bil-quddiem rimborsabbli u l-interessi li għandhom ikunu dovuti skont ir-rati ta' referenza fis-seħh meta ngħatat l-għajjnuna, miżjuda b'800 punt ta' bażi.
- ¹⁶⁹ Dawn l-elementi jippermettu lir-Repubblika Franċiża tiddetermina waħedha, u mingħajr diffikultajiet eċċessivi, abbażi tar-rati ta' referenza tradizzjonali li jinsabu fis-sit tad-direttorat ġenerali (DG) "Kompetizzjoni", l-ammont tal-għajjnuna ddikjarata bħala inkompatibbli.
- ¹⁷⁰ B'hekk l-ewwel parti ta' dan il-motiv għandu jiġi miċhud peress li infondat.

b) Fuq it-tieni parti tas-sitt motiv tar-rikors T-267/08, ibbażata fuq l-evalwazzjoni żbaljata tal-primjum ta' riskju

L-argumenti tal-partijiet

- 171 Ir-reġjun NPDC isostni li l-Kummissjoni wettqet żball manifest ta' evalwazzjoni fir-rigward tal-metodu tagħha tal-kalkolu tar-rata li AFR setgħet tibbenefika minnha mis-suq tal-kreditu, evalwat fid-deċizzjoni oriġinali skont ir-rata ta' referenza fis-seħh meta ngħatat l-għajnuna, miżjuda b'800 punt ta' bażi.
- 172 Ir-reġjun NPDC jammetti li l-Komunikazzjoni tal-1997 dwar ir-rati ta' referenza tipprovdi li r-rata ta' referenza hija rata fissa li tista' tiżdied f'sitwazzjonijiet ta' riskju partikolari, iżda huwa jqis li l-Kummissjoni ma tipproduci l-ebda element li jiġġustifika li f'dan il-każ iż-żieda fir-rata ta' referenza, li tista' tilhaq "l-400 punt ta' bażi u saħansitra iktar" skont l-imsemmija komunikazzjoni, kienet id-doppju tal-ammont indikat f'dan it-test.
- 173 Huwa jikkontesta r-riferiment magħmul mill-Kummissjoni, fid-deċizzjoni oriġinali, għad-deċizzjoni tal-Kummissjoni 2007/492/KE, tal-24 ta' Jannar 2007, dwar l-għajnuna mill-Istat C 38/2005 (ex NN 52/2004) implementata mill-Ġermanja għall-Grupp Biria (ĠU L 183, p. 27) sabiex tiġġustifika ż-żieda ta' 800 punt ta' bażi inkwistjoni. Kuntrarjament għal dak li tiddikjara l-Kummissjoni, is-sitwazzjonijiet inkwistjoni ma humiex, fil-fatt, simili. Fil-kawża Biria, l-għajnuna mogħtija kienet tikkonsisti f'parteċipazzjoni passiva li tammonta għal iktar minn EUR 2 miljun sal-aħħar tal-2010, jiġifieri parteċipazzjoni għal perijodu twil ta' żmien, filwaqt li, fil-kawżi preżenti, hemm inkwistjoni hlaq bil-quddiem rimborsabbli fl-ammont ta' EUR 2 miljun li r-riskju tiegħu huwa maqsum bejn żewġ korpi distinti, u li barra minn

hekk inghata għal terminu ta' tliet snin, jiġifieri għal perijodu qasir ta' żmien, fejn il-Komunikazzjoni tal-1997 dwar ir-rati ta' referenza tiddefinixxi s-self għal perijodu medju jew twil bħala self minn hames sa għaxar snin. Barra minn hekk, fil-kawża Biria, l-impriza kkonċernata kienet tqieset bħala instabbli, għaliex kienet adottat pjan ta' insolvenza, filwaqt li AFR, li tinsab il bogħod milli tadotta dan il-pjan, kienet adottat u implementat pjan ta' tiġdid.

174 Ir-reġjun NPDC iqis li, fi kwalunkwe każ, il-Kummissjoni ma tistax tibbaża l-iffissar tar-rata li impriza setgħet tibbenefika minnha mis-suq tal-kreditu biss abbażi ta' deċiżjoni iżolata, fejn, barra minn hekk, il-punti ta' fatt huma differenti mis-sitwazzjoni ta' AFR. Dan l-aġir imur kontra l-previżibbiltà u ċ-ċertezza legali. Dan iwassal sabiex id-deċiżjoni meħuda mill-Kummissjoni f'dan il-qasam issir arbitrarja. Fin-nuqqas ta' kuntest preċiż, il-Kummissjoni tista' tabbuża mis-setgħa diskrezzjonali mogħtija lilha sabiex tiffissa l-ammont taż-żidiet tar-rata ta' referenza, b'mod partikolari billi tapplika zieda għolja biżżejjed sabiex l-ammont tal-għajjnuna ma jkunx jista' jidhul fil-kamp ta' applikazzjoni tar-regoli *de minimis*.

175 Skont ir-reġjun NPDC, il-Kummissjoni nnifisha rrikonoxxiet in-nuqqasijiet fil-metodu ta' kalkolu tagħha tar-rata ta' referenza u ta' skont fil-Komunikazzjoni tagħha tal-2008 dwar ir-rati ta' referenza, li hassret u ssostitwixxiet il-komunikazzjoni dwar ir-rati ta' referenza tal-1997.

176 Barra minn hekk, ir-reġjun NPDC zied jgħid, bi twegiba għal mistoqsija bil-miktub magħmula mill-Qorti Ġenerali, li huwa jikkontesta l-metodu ta' kalkolu ġdid użat fid-deċiżjoni kkontestata, peress li l-Kummissjoni ma ppreċiżatx jekk il-baži ta' kalkolu użata kinitx ir-rata Euribor għal sena, ir-rata tas-suq monetarju għal tliet xhur jew kull baži oħra ta' kalkolu.

177 Il-Kummissjoni tikkontesta l-fondatezza tal-argumenti tar-reġjun NPDC.

Il-kunsiderazzjonijiet tal-Qorti Ġenerali

178 Għandu jiġi osservat li, salv l-argument li jinsab fil-punt 176 iktar'il fuq, l-argument tar-reġjun NPDC żviluppat fil-kuntest ta' din it-tieni parti ta' dan il-motiv jikkonċerna l-metodu ta' kalkolu espost mill-Kummissjoni fid-deċiżjoni oriġinali, u mhux dak li jinsab fid-deċiżjoni kkontestata. Fil-fatt, ir-reġjun NPDC ma fformulax mill-ġdid dan il-motiv meta adotta l-konklużjonijiet u l-motivi tiegħu wara li għet irtirata d-deċiżjoni oriġinali u għet adottata d-deċiżjoni kkontestata.

179 Issa, il-metodu ta' kalkolu tal-primjum ta' riskju użat mill-Kummissjoni fid-deċiżjoni kkontestata huwa differenti minn dak użat fid-deċiżjoni oriġinali. Kif ġie kkonstatat fil-punti 49 sa 55 iktar'il fuq, dan il-metodu, b'differenza mid-deċiżjoni oriġinali, huwa bbażat b'mod partikolari fuq analiżi tal-prassi tas-swieq finanzjarji f'dak li jirrigwarda l-primjums ta' riskju f'każ ta' akkumulazzjoni ta' riskji marbuta mas-solvenza tal-impriża u mal-garanziji offruti.

180 Ir-reġjun NPDC indika, bi twegiba għal mistoqsija bil-miktub magħmula mill-Qorti Ġenerali, li ser ikompli jsostni din it-tieni parti ta' dan il-motiv, "sa fejn il-Kummissjoni tibqa' ma timmotivax b'mod ċar il-fondatezza tal-metodu tal-kalkolu li hija tuża sabiex tevalwa l-elementi tal-ġhajjnuna".

181 Għandu jiġi kkonstatat li l-argument tar-reġjun NPDC iħawwad il-kwistjonijiet ta' motivazzjoni proċedurali mal-evalwazzjoni dwar il-mertu. Skont il-ġurisprudenza ċċitata fil-punt 45 iktar'il fuq, l-obbligu ta' motivazzjoni jikkostitwixxi forma

proċedurali sostanzjali li huwa differenti mill-kwistjoni dwar il-legalità fuq il-mertu tal-att inkwistjoni. Issa, għandu jiġi osservat li n-natura suffiċjenti ta' motivazzjoni giet ikkonstatata matul l-eżami tal-ewwel motiv tar-rikors T-267/08 u tat-tien motiv tar-rikors T-279/08.

182 Fir-rigward tal-argument tar-reġjun NPDC li jinsab fil-punt 176 iktar'il fuq, li jipprovdli li l-baži ta' kalkolu ma kienx gie ppreċiżat fid-deċiżjoni kkontestata, għandu jiġi kkonstatat li l-baži ta' kalkolu użata, jiġifieri r-rata ta' referenza applikabbli, hija ddeterminata b'mod ċar u preċiż mill-komunikazzjonijiet tal-1997 u tal-2008 dwar ir-rati ta' referenza, li t-tnejn li huma ġew ippubblikati fil-*Gurnal Uffiċjali* u li għalihom tirreferi d-deċiżjoni kkontestata. Il-Komunikazzjoni tal-1997 dwar ir-rati ta' referenza, li kienet tapplika fid-data tal-ghoti tal-ħlasijiet bil-quddiem u sal-1 ta' Lulju 2008, tippreċiża li r-rata ta' referenza hija kkunsidrata bħala l-istess għall-medja tar-rati indikaturi rreġistrati matul ix-xhur ta' Settembru, Ottubru u Novembru ta' qabel, li hija aġġustata matul is-sena meta din tirreġistra differenza ta' iktar minn 15% mill-medja tar-rati indikaturi rreġistrati matul l-aħħar tliet xhur magħrufa, peress li għal Franza r-rata indikatur innifisha hija ddefinita bħala r-rata swap interbankarja għal hames snin, miżjuda bi primjum ta' 0.75 punt (75 punt ta' baži). Il-Komunikazzjoni tal-2008 dwar ir-rati ta' referenza, li bdiet tapplika mill-1 ta' Lulju 2008, tippreċiża li r-rata ta' baži hija bbażata fuq ir-rati IBOR għal sena u tiddetermina preċiżament il-modalitajiet għall-aġġornament ta' din ir-rata. Barra minn hekk, lista preċedenti tar-rati ta' referenza li tinsab, kif tfakkar fil-punt 169 iktar'il fuq, fis-sit tad-DĠ "Kompetizzjoni" tal-Kummissjoni tippermetti li tiġi faċilment stabbilita liema hija r-rata ta' referenza li tapplika għall-każ inkwistjoni. Għalhekk, din l-oġġezzjoni għandha tiġi miċhuda bħala infondata.

183 Għalhekk, it-tieni parti ta' dan il-motiv għandha tiġi miċhuda.

184 B'hekk is-sitt motiv tar-rikors T-267/08, ibbażat fuq in-nuqqas ta' ffixsar tal-ammont tal-ghajjnuna li għandha tiġi rkuprata, għandu jiġi miċhud fl-intier tiegħu.

9. Fuq is-seba' motiv tar-rikors T-267/08, ibbażat fuq ksur tad-drittijiet tad-difiża fil-kuntest tal-proċedura kontenzjuża u użu hażin ta' poter

a) L-argumenti tal-partijiet

¹⁸⁵ Ir-reġjun NPDC isostni li l-Kummissjoni bbenefikat mill-adozzjoni tad-deċiżjoni kkontestata sabiex twessa' l-analiżi tagħha, tintroduci minn taht elementi addizzjonali u twieġeb ukoll għall-kitbiet li hija pprezentat fil-kuntest tal-proċedura kontenzjuża. Billi inkludiet elementi ġodda li jirrigwardaw il-miżuri ta' rkupru maħsuba minn AFR u l-metodu ta' kalkolu tal-ammont tal-ġhajnuna fid-deċiżjoni kkontestata, l-intenzjoni tal-Kummissjoni hi li r-rikors ipprezentat mir-reġjun NPDC jitlef l-effett tiegħu, fatt li jikkostitwixxi ksur tad-drittijiet tad-difiża u użu hażin ta' poter.

¹⁸⁶ Il-Kummissjoni titlob li dan il-motiv jiġi miċhud.

b) Il-kunsiderazzjonijiet tal-Qorti Ġenerali

¹⁸⁷ Skont ir-reġjun NPDC, billi l-Kummissjoni inkludiet elementi ġodda fid-deċiżjoni kkontestata intiżi li jirrispondu għall-kitbiet tagħha, l-intenzjoni tagħha hi li r-rikors tiegħu jitlef l-effett tiegħu, fatt li jikkostitwixxi ksur tad-drittijiet tad-difiża fil-kuntest ta' proċedura kontenzjuża u użu hażin ta' poter.

- 188 Preliminarjament, għandha tiġi eżaminata l-legalità tal-irtirar magħmul mill-Kummissjoni.
- 189 F'dan ir-rigward, huwa utli li titfakkar il-ġurisprudenza fil-qasam tal-irtirar ta' atti amministrattivi li jagħtu drittijiet suġġettivi jew vantaġġi simili favur id-destinatarju. Il-Qorti tal-Ġustizzja rrikonossiet, b'riżerva għall-protezzjoni tal-aspettattivi legittimi u tal-prinċipju ta' ċertezza legali (ara sentenza tal-Qorti tal-Ġustizzja tal-24 ta' Jannar 2002, *Conserve Italia vs Il-Kummissjoni*, C-500/99 P, Ġabra p. I-867, punt 90, u l-ġurisprudenza ċċitata), u bil-kundizzjoni li dan l-irtirar isehh f'terminu raġonevoli (sentenza tal-Qorti Ġenerali tat-12 ta-Settembru 2007, *González y Díez vs Il-Kummissjoni*, T-25/04, Ġabra p. II-3121, punt 97), lill-istituzzjonijiet tal-Unjoni d-dritt tal-irtirar, minhabba l-illegalità li taffettwah, ta' deċiżjoni li tat vantaġġ lid-destinatarju tagħha.
- 190 Dan id-dritt ta' rtirar ta' deċiżjoni illegali għandu *a fortiori* jiġi rikonossut lill-istituzzjonijiet tal-Unjoni fir-rigward ta' att li ma johloqx dritt li huwa vvizjat minn illegalità, bħalma hija d-deċiżjoni kkontestata. Fil-fatt, f'dan il-każ inkwistjoni, kunsiderazzjonijiet dwar il-protezzjoni tal-aspettattivi legittimi u tad-drittijiet miksuba mid-destinatarju tad-deċiżjoni ma jipprekludux l-irtirar (ara, f'dan is-sens, is-sentenza tal-Qorti Ġenerali tal-10 ta' Lulju 1997, *AssiDomän Kraft Products et vs Il-Kummissjoni*, T-227/95, Ġabra p. II-1185, punt 41). Barra minn hekk, għandu jiġi osservat li l-Kummissjoni mmotivat l-imsemmi rtirar b'mod suffiċjenti skont il-liġi fil-premessi 8 sa 12 tad-deċiżjoni kkontestata.
- 191 Għalhekk, il-Kummissjoni kellha d-dritt tirtira d-deċiżjoni oriġinali.
- 192 Fir-rigward taż-żieda ta' elementi godda fid-deċiżjoni kkontestata, għandu jiġi kkonstatat, f'dak li jikkonċerna l-elementi dwar il-miżuri ta' rkupru adottati minn AFR, li din iż-żieda hija intiża, min-naħa tal-Kummissjoni, sabiex twieġeb b'mod iktar dettaljat mid-deċiżjoni oriġinali għal argumenti ppreżentati mir-rikorrenti fil-kuntest tar-rikors kontenzjużi tagħhom. Dan it-tehid inkunsiderazzjoni ta' argumenti

ppreżentati mir-rikorrenti nnifishom ma jistax jitqies bħala li jikkostitwixxi ksur tad-drittijiet tad-difiża fil-kuntest tal-proċedura kontenzjuża.

¹⁹³ Fir-rigward tal-motivazzjoni ġdida dwar il-metodu ta' kalkolu tal-primjum ta' riskju, għandu jiġi kkonstatat li din, ċertament, ma kinitx is-sugġett ta' diskussjoni kontradittorja matul il-proċedura kontenzjuża li tirrigwarda d-deċiżjoni oriġinali. Min-naħa l-oħra, din kienet is-sugġett ta' diskussjoni kontradittorja quddiem il-Qorti Ġenerali, peress li r-rikorrenti ġew mistiedna jippreżentaw l-osservazzjonijiet tagħhom dwar id-deċiżjoni kkontestata. Barra minn hekk, din id-diskussjoni ppermettiet lil wiehed miż-żewġ rikorrenti, il-CAD, tqajjem oġġezzjoni dwar il-legalità tal-motivazzjoni l-ġdida, li ġiet eżaminata fil-punti 49 sa 55 iktar'il fuq. Għalhekk, il-prinċipju ta' kontradittorju quddiem il-Qorti Ġenerali ġie osservat.

¹⁹⁴ B'hekk l-oġġezzjoni bbażata fuq il-ksur tad-drittijiet tad-difiża matul il-proċedura kontenzjuża għandha tiġi miċhuda bħala infondata.

¹⁹⁵ Ir-regjun NPDC isostni wkoll li l-introduzzjoni ta' elementi godda fid-deċiżjoni kkontestata kienet intiża sabiex ir-rikors tiegħu jitlef l-effett tiegħu u tikkostitwixxi użu hażin ta' poter.

¹⁹⁶ Skont il-ġurisprudenza, il-kuncett ta' użu hażin ta' poter jirreferi għall-fatt li awtorità amministrattiva tkun użat il-poteri tagħha għal għan differenti minn dak li għalih hija tkun inġenat dawn il-poteri (sentenzi tal-Qorti tal-Ġustizzja tat-13 ta' Novembru 1990, *Fedesa et*, C-331/88, Ġabra p. I-4023, punt 24, u tal-10 ta' Mejju 2005, *L-Italja vs Il-Kummissjoni*, C-400/99, Ġabra p. I-3657, punt 38). Deċiżjoni tkun invvizzjata minn użu hażin ta' poter biss jekk jidher, abbażi ta' indikazzjonijiet oġġettivi, rilevanti u konkordanti, li din tkun inġenat għal dan il-għan (ara s-sentenza tal-Qorti Ġenerali

tad-9 ta' Settembru 2010, Evropaiki Dynamiki vs Il-Kummissjoni, T-387/08, mhux ippubblikata fil-Ġabra, punt 159, u l-ġurisprudenza ċċitata).

197 F'dan il-każ, ir-regjun NPDC ma pproduċa l-ebda element li jista' juri li l-Kummissjoni kienet użat s-setgħa ta' rtirar tagħha u l-adozzjoni ta' deċiżjoni ġdida għal għanijiet li ma humiex dawk li tikkorreġi illegalità li taffettwa d-deċiżjoni oriġinali u li tiddeċiedi dwar l-eżistenza ta' għajnuna mill-Istat u l-kompatibbiltà tagħha mas-suq komuni.

198 Għalhekk, l-oġġezzjoni bbażata fuq użu hażin ta' poter għandha tiġi miċhuda.

199 B'hekk dan il-motiv għandu jiġi miċhud fl-intier tiegħu.

200 Minn dak kollu li ntqal iktar'il fuq jirriżulta li dawn ir-rikorsi għandhom jiġu miċhuda bħala infondati.

Fuq l-ispejjeż

201 Skont l-Artikolu 87(2) tar-Regoli tal-Proċedura, il-parti li ttitlef il-kawża għandha tbatlha l-ispejjeż, jekk dawn ikunu ġew mitluba f'dan is-sens, u, skont l-ewwel subparagrafu tal-Artikolu 87(3) tiegħu, il-Qorti Ġenerali tista' taqşam l-ispejjeż jew tiddeċiedi li kull parti tbatlha l-ispejjeż tagħha għal raġunijiet eċċezzjonali.

- 202 F'din il-kawża, għandu jiġi osservat li l-Kummissjoni ma talbitx li r-rikorrenti jiġu kkundannati għall-ispejjeż.
- 203 Barra minn hekk, għandu jiġi kkonstatat li l-Kummissjoni rrikonoxxiet li d-deċiżjoni oriġinali, li dawn ir-rikorsi kienu inizjalment jirrigwardawha, kienet illegali, għaliex ma kinitx suffiċjentement immotivata, u li ġiet irtirata għal din ir-raġuni.
- 204 F'dawn iċ-ċirkustanzi, għandu jiġi deċiż li l-Kummissjoni għandha tbatlha l-ispejjeż kollha, bl-eċċezzjoni tal-ispejjeż sostnuti mir-rikorrenti wara n-notifika tad-deċiżjoni ta' rtirar tad-deċiżjoni oriġinali, li għandhom jiġu sostnuti minn dawn tal-aħħar.

Għal dawn il-motivi,

IL-QORTI ĠENERALI (It-Tmien Awla)

Taqta' u tiddeċiedi:

- 1) **Ma għadx hemm lok li tittiehed deċiżjoni dwar it-talbiet għal annullament tad-Deċiżjoni tal-Kummissjoni C (2008) 1 089 finali, tat-2 ta' April 2008, dwar l-ghajjnuna mill-Istat C 38/2007 (ex NN 45/2007) implementata minn Franza favur Arbel Fauvet Rail SA.**
- 2) **Ir-rikorsi huma miċhuda.**

- 3) Il-Kummissjoni Ewropea hija kkundannata għall-ispejjeż, salv dawk sostnuti mir-reġjun Nord-Pas-de-Calais u mill-communauté d'agglomération du Douaisis wara li għet ikkomunikata lil dawn tal-aħħar id-Deciżjoni tal-Kummissjoni C (2010) 4112 finali, tat-23 ta' Ġunju 2010, dwar l-ghajjnuna mill-Istat C 38/2007 (ex NN 45/2007) implementata minn Franza favur Arbel Fauvet Rail SA, li permezz tagħha d-Deciżjoni C (2008) 1 089 finali għet rtirata.

Truchot

Martins Ribeiro

Kanninen

Mogħtija f'qorti bil-miftuh fil-Lussemburgu, fit-12 ta' Mejju 2011.

Firem

Werrej

Il-fatti li wasslu għall-kawża	II - 2007
Proċedura u żviluppi ġodda fil-mori tal-kawża.....	II - 2009
It-talbiet tal-partijiet	II - 2011
Id-dritt	II - 2012
A — Fuq il-konsegwenzi proċedurali tal-irtirar tad-deċiżjoni oriġinali u tas-sostituzzjoni tagħha bid-deċiżjoni kkontestata	II - 2012
B — Fuq it-talba għal annullament tad-deċiżjoni kkontestata	II - 2013
1. Fuq l-ammissibbiltà tal-ħames motiv tar-rikors T-279/08.....	II - 2014
a) L-argumenti tal-partijiet	II - 2014
b) Il-kunsiderazzjonijiet tal-Qorti Ġenerali	II - 2015
2. Fuq l-ewwel motiv tar-rikors T-267/08 u fuq it-tieni motiv tar-rikors T-279/08, ibbażati fuq ksur tal-obbligu ta' motivazzjoni	II - 2017
a) L-argumenti tal-partijiet	II - 2017
b) Il-kunsiderazzjonijiet tal-Qorti Ġenerali	II - 2018
Fuq l-ewwel motiv tar-rikors T-267/08.....	II - 2020
Fuq it-tieni motiv tar-rikors T-279/08	II - 2020
	II - 2069

- Fuq l-ewwel parti, ibbażata fuq motivazzjoni insuffiċjenti dwar il-metodu ta' kalkolu tal-ammont tal-ghajjuna II - 2021
 - Fuq it-tieni parti, ibbażata fuq nuqqas ta' motivazzjoni li jirriżulta mill-eżami "globali u maqgħud" tal-ħlasijiet bil-quddiem mogħtija lil AFR II - 2024
3. Fuq it-tieni motiv tar-rikors T-267/08, ibbażat fuq il-ksur tad-drittijiet tad-difiża u tal-prinċipji ta' kontradittorju, ta' ugwaljanza, ta' amministrazzjoni tajba, tal-osservanza tal-identitá kostituzzjonali tal-Istati Membri u tal-protezzjoni tal-aspettattivi leġittimi, u fuq l-ewwel motiv tar-rikors T-279/08, ibbażat fuq il-ksur tad-drittijiet tad-difiża u tal-prinċipju ta' kontradittorju II - 2026
- a) L-argumenti tal-partijiet II - 2026
 - b) Il-kunsiderazzjonijiet tal-Qorti Ġenerali II - 2028
4. Fuq it-tielet motiv tar-rikors T-267/08, ibbażat fuq żball manifest ta' evalwazzjoni minħabba n-nuqqas ta' teħid inkunsiderazzjoni tal-partikolaritajiet ġuridiċi tal-awtur tal-ghajjuna II - 2036
- a) L-argumenti tal-partijiet II - 2036
 - b) Il-kunsiderazzjonijiet tal-Qorti Ġenerali II - 2037
5. Fuq l-ewwel parti tar-raba' motiv tar-rikors T-267/08, ibbażata fuq żball ta' evalwazzjoni fir-rigward tal-orijini tal-fondi, u r-raba' motiv tar-rikors T-297/08, ibbażat fuq żball ta' evalwazzjoni dwar il-kuncett ta' rizorsi tal-Istat II - 2038
- a) L-argumenti tal-partijiet II - 2038
 - b) Il-kunsiderazzjonijiet tal-Qorti Ġenerali II - 2039
6. Fuq it-tieni parti tar-raba' motiv tar-rikors T-267/08, ibbażata fuq żball ta' klassifikazzjoni ta' AFR bħala impriża f'diffikultá, u fuq it-tielet motiv tar-rikors T-279/08, ibbażat fuq żball ta' evalwazzjoni dwar il-kuncett ta' impriża f'diffikultá II - 2042
- a) L-argumenti tal-partijiet II - 2042

b)	Il-kunsiderazzjonijiet tal-Qorti Ġenerali	II - 2046
7.	Fuq il-hames motiv tar-rikors T-267/08, ibbażat fuq żball ta' evalwazzjoni fir-rigward tal-allegat vantaġġ li AFR nislet mill-hlasijiet bil-quddiem rimborsabbli	II - 2054
a)	L-argumenti tal-partijiet	II - 2054
b)	Il-kunsiderazzjonijiet tal-Qorti Ġenerali	II - 2055
8.	Fuq is-sitt motiv tar-rikors T-267/08, ibbażat fuq żball ta' evalwazzjoni tal-ammont tal-ġajnuna	II - 2057
a)	Fuq l-ewwel parti tas-sitt motiv tar-rikors T-267/08, ibbażata fuq in-nuqqas tal-iffissar tal-ammont ta' ġajnuna li jista' jiġi rkuprat	II - 2057
	L-argumenti tal-partijiet	II - 2057
	Il-kunsiderazzjonijiet tal-Qorti Ġenerali	II - 2058
b)	Fuq it-tieni parti tas-sitt motiv tar-rikors T-267/08, ibbażata fuq l-evalwazzjoni żbaljata tal-primjum ta' riskju	II - 2059
	L-argumenti tal-partijiet	II - 2059
	Il-kunsiderazzjonijiet tal-Qorti Ġenerali	II - 2061
9.	Fuq is-seba' motiv tar-rikors T-267/08, ibbażat fuq ksur tad-drittijiet tad-difiża fil-kuntest tal-proċedura kontenzjuża u użu ħażin ta' poter	II - 2063
a)	L-argumenti tal-partijiet	II - 2063
b)	Il-kunsiderazzjonijiet tal-Qorti Ġenerali	II - 2063
	Fuq l-ispejjeż	II - 2066